

## Azərbaycan Respublikası Prezidentinin Fərmanı

**Azərbaycan Respublikasının Kənd Təsərrüfatı Nazirliyi və onun yanında yaradılmış *dövlət agentliyi* və dövlət xidmətləri haqqında əsasnamələrin təsdiq edilməsi barədə**

## Azərbaycan Respublikası Prezidentinin Fərmanı

Azərbaycan Respublikası Kənd Təsərrüfatı Nazirliyinin və onun yanında yaradılmış *dövlət agentliyinin* və dövlət xidmətlərinin fəaliyyətini təmin etmək məqsədi ilə **qərara alıram**:

1. Azərbaycan Respublikasının Kənd Təsərrüfatı Nazirliyi haqqında Əsasnamə təsdiq edilsin (əlavə olunur—[Əlavə 1](#)).
- ~~2. Azərbaycan Respublikasının Kənd Təsərrüfatı Nazirliyi yanında Dövlət Meliorasiya və Su Təsərrüfatı Agentliyi haqqında Əsasnamə təsdiq edilsin (əlavə olunur—[Əlavə 2](#)).~~
3. Azərbaycan Respublikasının Kənd Təsərrüfatı Nazirliyi yanında Dövlət Baytarlıq Xidməti haqqında Əsasnamə təsdiq edilsin (əlavə olunur—[Əlavə 3](#)).
4. Azərbaycan Respublikasının Kənd Təsərrüfatı Nazirliyi yanında Dövlət Fitosanitar Nəzarəti Xidməti haqqında Əsasnamə təsdiq edilsin (əlavə olunur—[Əlavə 4](#)).
5. Azərbaycan Respublikasının Kənd Təsərrüfatı Nazirliyi yanında Kənd Təsərrüfatı Kreditləri üzrə Dövlət Agentliyi haqqında Əsasnamə təsdiq edilsin (əlavə olunur—[Əlavə 5](#)).
6. «Bəzi fəaliyyət növlərinə xüsusi razılıq (lisenziya) verilməsi qaydalarının təkmilləşdirilməsi haqqında» Azərbaycan Respublikası Prezidentinin [2002-ci il 2 sentyabr tarixli, 782 nömrəli](#) Fərmanı (Azərbaycan Respublikasının Qanunvericilik Toplusu, 2002-ci il, № 9, maddə 555) ilə təsdiq edilmiş Əlavə № 2—«Xüsusi razılıq (lisenziya) tələb olunan fəaliyyət növlərinin siyahısı»nın 10-cu və 11-ci bəndlərində «*Azərbaycan Respublikasının İqtisadi İnkişaf Nazirliyi*» sözləri «*Azərbaycan Respublikasının Kənd Təsərrüfatı Nazirliyi*» sözləri ilə əvəz edilsin.
7. Azərbaycan Respublikası Prezidentinin aşağıda göstərilən Fərmanları qüvvədən düşmüş hesab edilsin:
  - 7.1. «Dövlət Aqrar İslahatı Komissiyasının yaradılması haqqında» Azərbaycan Respublikası Prezidentinin [1995-ci il 2 mart tarixli, 290 nömrəli](#) Fərmanı;

7.2. «Azərbaycan Respublikası Dövlət Aqrar İslahatı Komissiyası haqqında Əsasnamənin təsdiq edilməsi barədə» Azərbaycan Respublikası Prezidentinin [1995-ci il 14 aprel tarixli, 313 nömrəli Fərmanı](#);

7.3. «Kənd təsərrüfatında nümunəvi özəl təsərrüfatların formalaşmasına yardım üzrə Dövlət Komissiyasının yaradılması haqqında» Azərbaycan Respublikası Prezidentinin [1996-cı il 19 sentyabr tarixli, 495 nömrəli Fərmanı](#);

7.4. «Kənd təsərrüfatında özəl təsərrüfatların formalaşmasına yardım üzrə Dövlət Komissiyası haqqında» Azərbaycan Respublikası Prezidentinin [2000-ci il 7 fevral tarixli, 275 nömrəli Fərmanı](#).

8. Azərbaycan Respublikasının Nazirlər Kabinetinə tapşırılsın ki:

8.1. Azərbaycan Respublikasının Kənd Təsərrüfatı Nazirliyinin və onun yanında yaradılmış dövlət *agentliyinin* və dövlət xidmətlərinin işçilərinin say həddini bir ay müddətində müəyyən etsin;

8.2. normativ hüquqi aktların bu Fərmana uyğunlaşdırılması barədə təkliflərini hazırlayıb iki ay müddətində Azərbaycan Respublikasının Prezidentinə təqdim etsin;

8.3. bu Fərmanla ləğv edilən Azərbaycan Respublikası Dövlət Aqrar İslahatı Komissiyasının müvafiq sənədlərinin, Kənd Təsərrüfatında Özəl Bölmənin İnkişafına Yardım Agentliyinin sənədlərinin və əmlakının Azərbaycan Respublikasının Kənd Təsərrüfatı Nazirliyinə təhvil verilməsini təmin etsin;

8.4. bu Fərmandan irəli gələn digər məsələləri həll etsin.

9. Azərbaycan Respublikasının Kənd Təsərrüfatı Nazirliyi bu Fərmandan irəli gələn məsələləri öz səlahiyyətləri daxilində həll etsin.

10. Bu Fərman dərc edildiyi gündən qüvvəyə minir.

***Azərbaycan Respublikasının Prezidenti***

***İlham ƏLİYEV***

***Bakı şəhəri, 20 aprel 2005-ci il***

***Nö 226***

***«Azərbaycan» qəzetində dərc edilmişdir (21 aprel 2005-ci il, № 89)  
(«VneshExpertService» LLC).***

*«Azərbaycan Respublikasının Qanunvericilik Toplusu»nda dərc edilmişdir (30 aprel 2005-ci il, № 4, maddə 301) («VneshExpertService» LLC).*

*27 fevral 2006-cı il tarixli, 374 nömrəli; 3 may 2006-cı il tarixli, 399 nömrəli; 2 fevral 2007-ci il tarixli, 521 nömrəli; 10 iyun 2008-ci il tarixli, 770 nömrəli; 11 noyabr 2008-ci il tarixli, 14 nömrəli; 28 oktyabr 2009-cu il tarixli, 166 nömrəli; 21 dekabr 2009-cu il tarixli, 195 nömrəli; 15 fevral 2011-ci il tarixli, 381 nömrəli Fərmanlara əsasən dəyişikliklərlə («VneshExpertService» LLC).*

---

*Əlavə 1:  
Azərbaycan Respublikası  
Prezidentinin  
2005-ci il 20 aprel tarixli,  
226 nömrəli fərmanı ilə  
təsdiq edilmişdir*

## **Azərbaycan Respublikasının Kənd Təsərrüfatı Nazirliyi haqqında Əsasnamə**

### ***I. Ümumi müddəalar***

1. Azərbaycan Respublikasının Kənd Təsərrüfatı Nazirliyi (bundan sonra— Nazirlik) Azərbaycan Respublikası Prezidentinin «Aqrar bölmədə idarəetmənin təkmilləşdirilməsi tədbirləri haqqında» [2004-cü il 23 oktyabr tarixli, 467 nömrəli](#) sərəncamına əsasən yenidən təşkil edilmişdir.
2. Nazirlik Azərbaycan Respublikasında kənd təsərrüfatı məhsullarının istehsalı və emalı, istehsalçılara zəruri xidmətlərin göstərilməsi, ~~meliorasiya və su təsərrüfatı~~, baytarlıq, bitki mühafizəsi və karantini, torpaqların səmərəli istifadəsi də daxil olmaqla, aqrar bölmədə dövlət siyasətini işləyib hazırlayan və onu gerçəkləşdirən, normativ hüquqi və iqtisadi tənzimlənməni həyata keçirən mərkəzi icra hakimiyyəti orqanıdır.
3. Nazirliyin yanında ~~Dövlət Meliorasiya və Su Təsərrüfatı Agentliyi~~, Dövlət Baytarlıq Xidməti, Dövlət Fitosanitar Nəzarəti Xidməti və Kənd Təsərrüfatı Kreditləri üzrə Dövlət Agentliyi fəaliyyət göstərir. Nazirlik həmin *agentliyin* və xidmətlərin fəaliyyətini əlaqələndirir və onlara nəzarəti həyata keçirir.
4. Nazirlik öz fəaliyyətində Azərbaycan Respublikasının Konstitusiyasını, Azərbaycan Respublikasının qanunlarını, Azərbaycan Respublikası Prezidentinin fərman və sərəncamlarını, Azərbaycan Respublikası Nazirlər

Kabinetinin qərar və sərəncamlarını, Azərbaycan Respublikasının tərəfdar çıxdığı beynəlxalq müqavilələri və bu Əsasnaməni rəhbər tutur.

5. Nazirlik öz fəaliyyətini bilavasitə və onun yanında yaradılan ~~Dövlət Meliorasiya və Su Təsərrüfatı Agentliyi~~, Dövlət Baytarlıq Xidməti, Dövlət Fitosanitar Nəzarəti Xidməti və Kənd Təsərrüfatı Kreditləri üzrə Dövlət Agentliyi, habelə onun tabeliyində olan digər qurumlar vasitəsi ilə həyata keçirir.

6. Nazirlik bu Əsasnamədə nəzərdə tutulan vəzifə və funksiyaları Azərbaycan Respublikasının mərkəzi və yerli icra hakimiyyəti orqanları, yerli özünüidarəetmə orqanları ilə, habelə ictimai təşkilatlarla və digər hüquqi şəxslərlə qarşılıqlı əlaqəli şəkildə həyata keçirir.

7. Nazirlik müstəqil balansla, qanunvericiliyə uyğun olaraq sərəncamında olan dövlət əmlakına, xəzinə və bank hesablarına, Azərbaycan Respublikasının Dövlət gerbinin təsviri və öz adı əks olunmuş möhürə, müvafiq ştamlara və blanklara malikdir.

8. Nazirliyin saxlanması xərcləri Azərbaycan Respublikasının Dövlət büdcəsinin vəsaiti hesabına maliyyələşdirilir.

9. Nazirlik Bakı şəhərində yerləşir.

## ***II. Nazirliyin əsas vəzifələri***

10. Nazirliyin əsas vəzifələri aşağıdakılardan ibarətdir:

10.1. Azərbaycan Respublikasında kənd təsərrüfatı məhsullarının istehsalı və emalı, istehsalçılara zəruri xidmətlərin göstərilməsi, ~~meliorasiya və su təsərrüfatı~~, baytarlıq, bitki mühafizəsi və karantini, torpaqların səmərəli istifadəsi də daxil olmaqla, aqrar bölmədə dövlətin siyasətini işləyib hazırlamaq və həyata keçirmək;

10.2. aqrar bölmədə islahatların aparılmasını təmin etmək, özəl bölmənin inkişafını sürətləndirmək üçün tədbirlər görmək;

10.3. aqrar bölməyə daxil olan sahələrin inkişafının əsas istiqamətlərini müəyyənləşdirmək və onların həyata keçirilməsi üçün tədbirlər görmək;

10.4. Azərbaycan Respublikasında kənd təsərrüfatı məhsullarının istehsalı və emalı, istehsalçılara zəruri xidmətlərin göstərilməsi, ~~meliorasiya və su təsərrüfatı~~, baytarlıq, bitki mühafizəsi və karantini, torpaqların səmərəli istifadəsi də daxil olmaqla, aqrar bölmədə

normativ hüquqi tənzimləməni, o cümlədən iqtisadi münasibətlərin tənzimlənməsini həyata keçirmək;

10.5. aqrar bölmənin inkişafına yönəldilmiş proqramlar hazırlamaq və onların həyata keçirilməsini təmin etmək, aqrar bölmənin sosial-iqtisadi inkişaf konsepsiyasını hazırlamaq;

10.6. aqrar bölmədə dövlət əmlakının səmərəli istifadə edilməsinə nəzarət etmək və bu sahədə dövlət maraqlarının qorunmasını təmin etmək;

10.7. aqrar bölmədə beynəlxalq əməkdaşlığı həyata keçirmək;

10.8. aqrar bölməyə sərmayələrin cəlb edilməsini təmin edən tədbirlər görmək, o cümlədən aidiyyəti dövlət orqanları ilə birlikdə investisiya layihələrinin həyata keçirilməsi üçün tədbirlər görmək;

10.9. Azərbaycan Respublikasının ərzaq təhlükəsizliyi üçün aidiyyəti dövlət orqanları ilə birgə tədbirlər hazırlamaq və onların həyata keçirilməsində iştirak etmək;

10.10. aqrar bölmədə yerli istehsalçıların dəstəklənməsi üçün tədbirlər görmək, kənd təsərrüfatı məhsullarının istehsalçıları və emalçıları üçün aqroservis, aqrokimyəvi, məsləhət və digər xidmətlərin göstərilməsinə köməklik etmək;

10.11. kənd təsərrüfatı üçün yararlı torpaq sahələrindən səmərəli istifadə edilməsinə və onların keyfiyyətinin yaxşılaşdırılmasına nəzarət etmək;

10.12. kənd yerlərində infrastrukturun inkişafı və sosial problemlərlə bağlı məsələlərin həllində, o cümlədən müvafiq dövlət proqramlarının həyata keçirilməsində iştirak etmək;

10.13. nazirliyin yanında fəaliyyət göstərən qurumların (Agentlik, Xidmət və s.) işini əlaqələndirmək;

*10.13-1. öz fəaliyyəti haqqında əhalinin məlumatlandırılmasını, internet saytının yaradılmasını, malik olduğu və siyahısı qanunvericiliklə müəyyən edilmiş açıqlanmalı olan ictimai informasiyanın həmin saytda yerləşdirilməsini və bu informasiyanın daimi yeniləşdirilməsini təmin etmək;*

10.14. Azərbaycan Respublikasının qanunverciliyi ilə müəyyən edilmiş digər vəzifələri yerinə yetirmək.

### ***III. Nazirliyin əsas funksiyaları***

11. Nazirlik bu Əsasnamə ilə müəyyən edilmiş vəzifələrə uyğun olaraq aşağıdakı funksiyaları həyata keçirir:

11.1. Azərbaycan Respublikasında kənd təsərrüfatı məhsullarının istehsalı və emalı, istehsalçılara zəruri xidmətlərin göstərilməsi, ~~meliyorasiya və su təsərrüfatı~~, baytarlıq, bitki mühafizəsi və karantini, torpaqların səmərəli istifadəsi də daxil olmaqla, aqrar bölmənin inkişafı ilə əlaqədar, o cümlədən kənd təsərrüfatı məhsulları istehsalının artırılmasına və emal sahələrinin inkişafına, kənd təsərrüfatı texnikasının və onların ehtiyat hissələrinin istehsalına həsr olunmuş proqramlar hazırlayır və onların icrasını təmin edir;

11.2. aqrar bölmənin inkişafını təmin edən normativ hüquqi bazanın yaradılmasında iştirak edir;

11.3. aqrar bölmədə xidmət mərkəzlərinin təşkili və sahənin maddi-texniki vasitələrlə təmin olunmasına köməklik göstərir;

11.4. kənd təsərrüfatı məhsulları istehsalçılarının mənafeyinin qorunması ilə bağlı təkliflər hazırlayır, aidiyyəti dövlət orqanlarına təqdim edir və səlahiyyətləri daxilində tədbirlər görür;

11.5. nazirlik sistemində daxil olan qurumlar tərəfindən qanunvericiliyə uyğun olaraq göstərilən pullu xidmətlərin tarifləri barədə təklif hazırlayır və aidiyyəti üzrə təqdim edir;

11.6. səlahiyyətləri daxilində müvafiq vəzifələrin yerinə yetirilməsi üçün Nazirlik yanında yaradılan *Dövlət Agentliyi* və Dövlət Xidmətləri, habelə Nazirliyin bilavasitə tabeliyində olan qurumlar tərəfindən istifadə edilən məqsədli büdcə vəsaitinin təyinatı üzrə istifadəsi proqramlarını və xərclər smetalarını təsdiq edir;

11.7. səlahiyyətləri daxilində müvafiq vəzifələrin yerinə yetirilməsi üçün Nazirlik yanında yaradılan *Dövlət Agentliyi* və Dövlət Xidmətləri, habelə Nazirliyin bilavasitə tabeliyində olan qurumlar tərəfindən məqsədli büdcə vəsaitinin təyinatı üzrə istifadəsi üzərində qanunvericiliyə müvafiq olaraq nəzarəti həyata keçirir;

11.8. kənd təsərrüfatı məhsullarının istehsalının artırılması, onların emalının genişləndirilməsi, itkilərin qarşısının alınması və məhsulun keyfiyyətinin yüksəldilməsi üzrə texniki, texnoloji, təşkilati və iqtisadi tədbirlərin həyata keçirilməsində iştirak edir;

11.9. kənd təsərrüfatı sahəsində elmi-tədqiqat işlərinin aparılmasını, səmərəli ixtira və kəşflərin tətbiqini təşkil edir;

11.10. kənd təsərrüfatı sahələrinin elektricləşdirilməsi və avtomatlaşdırılması istiqamətlərini müəyyən edir və aidiyyəti orqanlarla birlikdə onların həyata keçirilməsini təşkil edir;

11.11. əkinə yararlı torpaqların aqrokimyəvi tədqiqatlarını aparır, su təchizatının yaxşılaşdırılmasına dair tədbirlər həyata keçirir, *torpaqların meliorativ cəhətdən yaxşılaşdırılmasında iştirak edir* .

11.12. tabeliyində olan müvafiq qurumlar vasitəsilə ölkədə dövlət baytarlıq xidmətinin həyata keçirilməsini təmin edir, baytarlıq baxımından təhlükəsiz və keyfiyyətli məhsulun və xammalın istehsalı üçün zəruri tədbir görür, baytarlıq elminin inkişafı və nailiyyətlərinin tətbiqi, baytarlıq mütəxəssislərinin hazırlanması və *əlavə təhsili* üçün tədbirlər görür;

11.13. baytarlıq preparatlarının, vitaminlərin, yem əlavələrinin, habelə mal-qaranın boy artımını sürətləndirən və məhsuldarlığını yüksəldən bioloji stimulyatorların və hormonların istehsalına, saxlanılmasına, heyvandarlıqda və baytarlıqda tətbiqinə qanunvericiliklə müəyyən edilmiş qaydada nəzarəti həyata keçirir;

11.14. müvafiq qurumlar vasitəsilə damazlıq işi sahəsində yüksək məhsuldarlığa, sabit irsi əlamətlərə malik cins heyvanların yetişdirilməsini, onların sınağını, geniş təkrar istehsalını təşkil edir, heyvan cinslərinin genofondunun uçotunu aparır;

11.15. tabeliyindən və mülkiyyət formasından asılı olmayaraq, cins heyvanları və damazlıq məhsulları olan hüquqi şəxslər, eləcə də fiziki şəxslər tərəfindən damazlıq heyvandarlığın norma və qaydalarına əməl edilməsinə qanunvericiliklə müəyyən edilmiş qaydada nəzarət edir, *damazlıq heyvanların hər bir növü və cinsi üzrə dövlət reyestrini və dövlət damazlıq kitablarını tərtib edir, təsərrüfatların uçotunu, habelə damazlıq ehtiyatlarının sınağını və ekspertizasını aparır*;

11.16. müvafiq qurumlar vasitəsilə yem ehtiyatlarından səmərəli istifadə olunması üzrə tədbirlər həyata keçirir, tövsiyələr verir, yeni yem növlərinin və yem əlavələrinin sınaqdan keçirilməsini təşkil edir;

11.17. müəyyən olunmuş qaydada istifadəyə və icarəyə verilən yay və qış otlaqlarının təyinatı üzrə istifadəsi barədə təkliflər verir;

11.18. yay və qış otlaqlarından istifadənin səmərəliliyini artırmaq, ot örtüyünün botaniki tərkibini yaxşılaşdırmaq və heyvandarlığın yem

bazasını möhkəmləndirmək üçün müvafiq tədbirlərin həyata keçirilməsində iştirak edir;

11.19. tabeliyində olan müvafiq dövlət qurumları vasitəsilə ölkədə fitosanitar xidmətinin həyata keçirilməsini təmin edir, bitki mühafizəsi və bitki karantini sahəsində müvafiq tədbirlərin həyata keçirilməsini təşkil edir;

11.20. bitki mühafizə vasitələrinin və aqrokimyəvi maddələrin sınağını və qeydiyyatını təşkil edir;

11.21. qanunvericiliklə müəyyən edilmiş hallarda və qaydada yanında fəaliyyət göstərən qurumlar vasitəsilə ölkəyə gətirilən və ölkədən çıxarılan heyvandarlıq və bitkiçilik məhsullarına baytarlıq şəhadətnaməsinin, fitosanitar sertifikatın və digər sənədlərin verilməsini təşkil edir;

11.22. kənd təsərrüfatı texnikasının və onların ehtiyat hissələrinin istehsalı üçün proqramların hazırlanmasında və həyata keçirilməsində iştirak edir, ölkədə istehsal olunan kənd təsərrüfatı texnikasının, maşın və avadanlığın sınağının keçirilməsini təşkil edir;

11.23. kənd təsərrüfatında lizinqin tətbiqi sahəsində müvafiq orqanlarla birlikdə layihələr hazırlayıb həyata keçirir, bu məqsədlə ayrılmış vəsaitin səmərəli istifadəsi barədə təkliflər verir;

11.24. tabeliyində olan müvafiq dövlət qurumları vasitəsilə aqrar bölmədə sahibkarlıq fəaliyyəti ilə məşğul olan fiziki və hüquqi şəxslərin dəstəklənməsi məqsədilə kreditlərin cəlb edilməsini və təyinatı üzrə istifadəsini, habelə beynəlxalq təşkilatlar tərəfindən həyata keçirilən layihələrin icrasının təmin edilməsini təşkil edir;

11.25. kənd təsərrüfatında islahatların dərinləşdirilməsi və özəl bölmənin inkişafını sürətləndirmək üçün beynəlxalq maliyyə təşkilatları ilə birlikdə müvafiq layihələr çərçivəsində işlərin təşkil edilməsini təmin edir;

11.26. beynəlxalq təşkilatlar və maliyyə qurumları tərəfindən həyata keçirilən layihələr çərçivəsində alınan vəsaitin aqrar bölmədə məqsədyönlü istifadəsinə nəzarət edir;

~~11.27. tabeliyində olan müvafiq dövlət qurumları vasitəsilə dövlət mülkiyyətində olan (Sudan İstifadəedənlər Birliklərinin istifadəsinə verilmiş sistemlər istisna olmaqla) meliorasiya və irriqasiya sistemlərinin istismarını təşkil edir;~~



11.27. müvafiq qurumlar vasitəsilə torpaqların münbitliyinin bərpası və mühafizəsi sahəsində, səmərəli aqrotexniki, ~~meliörativ~~, fitosanitar və eroziyaya qarşı mübarizə tədbirlərini öz səlahiyyəti daxilində həyata keçirir;

11.28. kənd təsərrüfatına yararlı torpaqlardan yüksək məhsul əldə olunması və həmin torpaqların mühafizəsinin təmin edilməsi məqsədilə mütərəqqi torpaqbecərmə işlərinin aparılması, texnika və texnologiyaların tətbiqi ilə bağlı tədbirlərdə iştirak edir;

11.29. müvafiq qurumlar vasitəsilə kənd təsərrüfatı məhsulları istehsal edən qurumlarda torpağın münbitliyinin bərpa edilməsini, gübrə və digər kimyəvi preparatlardan düzgün və səmərəli istifadə edilməsini, habelə aqrokimyəvi xidmət işini təşkil edir, öz səlahiyyətləri daxilində təbiəti mühafizə tədbirlərinin həyata keçirilməsini təmin edir;

11.30. qanunvericiliklə müəyyən edilmiş qaydada kənd təsərrüfatı bitkilərinin toxumçuluğunu təşkil edir, sort alınma, dövlət sınağı, rayonlaşdırma işlərinə dövlət nəzarətini həyata keçirir;

11.31. ərzaq təhlükəsizliyi sahəsində aidiyyəti dövlət orqanları ilə birlikdə müvafiq iş aparır, səlahiyyətləri daxilində kənd təsərrüfatı və emalı məhsullarının keyfiyyətinə nəzarət edir, dequstasiya (titesteriya) komissiyalarının yaradılması, sərqi, auksion və yarmarkaların təşkili yolu ilə istehsalçılarla istehlakçılar arasında əlaqələrin yaradılmasına kömək edir;

11.32. tabeliyində olan müvafiq qurumlar vasitəsilə Azərbaycan Respublikasının ərazisində heyvanların və quşların müxtəlif xəstəliklərdən qorunmasını və onların müalicəsini, heyvan mənşəli məhsulların və xammalın zəruri baytarlıq-sanitariya keyfiyyətinə nəzarəti təşkil edir;

11.33. kənd təsərrüfatı məhsullarının istehsalının və idxalının tənzimlənməsində, ərzaq məhsulları ehtiyatlarının yaradılmasında və daxili bazarın qorunmasında səlahiyyətləri daxilində iştirak edir;

11.34. müvafiq standartların tələblərinə, sanitariya normalarına və qaydalarına riayət etməklə, məhsul istehsalı üçün texnoloji təlimatlar hazırlayıb aidiyyəti üzrə təqdim edir;

11.35. istehsal mənşəyinə görə emal sənayesi məhsullarına kənd təsərrüfatı bitki sortlarının yetişdirildiyi və emal edildiyi inzibati-ərazi vahidlərinin adlarına və yerli şəraitə uyğun adların verilməsində iştirak edir;

11.36. ərzaq məhsullarının və xammalın keyfiyyət göstəricilərini tədqiq etmək üçün qanunvericiliklə müəyyən edilmiş qaydada laboratoriyalar yaradır;

11.37. istifadəyə yararsız yeyinti məhsullarının dövriyyədən çıxarılmasında, zərərsizləşdirilməsində və ya məhv edilməsində aidiyyəti icra hakimiyyəti orqanları ilə birlikdə iştirak edir;

11.38. kənd təsərrüfatı məhsullarının emalı üzrə müəssisələrin yaradılması və yenidən qurulması barədə təkliflər verir;

11.39. kənd təsərrüfatı bitkilərinin əkin materiallarının sortluq və əkin keyfiyyətini təsdiq edən şəhadətnamə verir;

11.40. nazirliyin tabeliyində olan idarə, müəssisə və təşkilatlarda əməyin mühafizəsinə dair qayda və normaların yerinə yetirilməsinə nəzarət edir.

11.41. kənd təsərrüfatı sahəsində kreditlərin verilməsi barədə təkliflər verir;

11.42. qanunvericiliyə uyğun olaraq aqrar bölmədə xüsusi razılıq (lisenziya) tələb olunan fəaliyyət növü ilə məşğul olmaq üçün fiziki və hüquqi şəxslərə lisenziya verir;

11.43. qanunvericilikdə müəyyən edilmiş qaydada malların alınması, xidmətlərin göstərilməsi, işlərin görülməsi üçün dövlət satınalmalarının təşkilini həyata keçirir;

11.44. nazirlik sisteminə daxil olan elmi təşkilatların fəaliyyətini əlaqələndirir, aqrar elminin inkişafına və onun nəticələrinin tətbiqinə dair müvafiq tədbirlər görür;

11.45. müəyyən edilmiş qaydada kənd təsərrüfatı sahəsində beynəlxalq elmi-texniki və iqtisadi əlaqələrin genişlənməsini təmin edir;

11.46. səlahiyyətləri daxilində beynəlxalq kənd təsərrüfatı təşkilatları ilə əməkdaşlıq edir, onların tədbirlərində iştirak edir;

11.47. kənd təsərrüfatında çalışan hüquqi və fiziki şəxslərə informasiya-məsləhət xidmətinin göstərilməsinə köməklik edir;

11.48. dövlət və sığorta toxum fondları barədə qanunvericiliklə müəyyən edilmiş hallarda və qaydada müvafiq tədbirlər görür;

*11.49.* səlahiyyətləri daxilində pestisidlərin və aqrokimyəvi maddələrin istehsalı, saxlanması və tətbiqi üzərində, habelə kənd təsərrüfatı məhsullarında, yemlərdə, ərzaq məhsullarında, torpaqda pestisidlərin, nitratların, insan və heyvanların həyatı üçün təhlükəli olan digər zərərli maddələrin və birləşmələrin qalıq miqdarına qanunvericiliklə müəyyən edilmiş qaydada nəzarət edir və bununla bağlı zəruri tədbirlər görür;

*11.50.* aqrar bölməyə investisiyaların, o cümlədən xarici investisiyaların cəlb edilməsi üçün məqsədyönlü iş aparır;

*11.51.* tabeliyində olan təşkilatların büdcə vəsaitinə tələbatına dair təkliflər hazırlayır və aidiyyəti üzrə təqdim edir;

*11.52.* nazirlik sistemində statistik və mühasibat uçotu və hesabatı işinin qüvvədə olan qaydalara uyğun təşkilini təmin edir;

*11.53.* dövlət əmlakından səmərəli istifadəyə fəaliyyət dairəsində nəzarəti həyata keçirir;

*11.54.* vətəndaşların qəbulunu təşkil edir, onların ərizə, şikayət və təkliflərinə mövcud qanunvericiliyə uyğun baxılmasını təmin edir;

*11.55.* qanunvericiliklə nəzərdə tutulmuş digər funksiyaları həyata keçirir.

#### ***IV. Nazirliyin hüquqları***

12. Nazirlik bu Əsasnamə ilə müəyyən edilmiş vəzifələri yerinə yetirmək və funksiyaları həyata keçirmək üçün aşağıdakı hüquqlara malikdir:

12.1. mərkəzi və yerli icra hakimiyyəti orqanlarından, bələdiyyələrdən, fiziki və hüquqi şəxslərdən müəyyən olunmuş qaydada aqrar bölmənin inkişafı ilə bağlı zəruri məlumatlar və arayışlar almaq;

12.2. səlahiyyətləri daxilində qanunvericiliklə müəyyən olunmuş qaydada aqrar bölmənin bütün sahələri üzrə normativ-hüquqi aktlar qəbul etmək, sahə standartları təsdiq etmək;

12.3. tabeliyində olan dövlət qurumları tərəfindən onların fəaliyyəti üzrə ayrılmış məqsədli büdcə vəsaitinin istifadəsinə qanunvericiliklə müəyyən edilmiş qaydada nəzarət etmək;

12.4. qanunvericiliklə müəyyən edilmiş qaydada dövrü mətbuat orqanı təsis etmək, bülletenlər və digər nəşrlər buraxmaq;

12.5. aqrar sahənin mütəxəssislərə olan tələbatını müəyyən etmək, onların hazırlanması və əlavə təhsili barədə təkliflər vermək;

12.6. Nazirliyin yanında olan *Dövlət Agentliyinə* və *Dövlət Xidmətlərinə*, Nazirliyin sisteminə daxil olan müəssisə, idarə və təşkilatlara səlahiyyətləri daxilində əmr və göstərişlər vermək, onların icrasına nəzarət etmək, onlar tərəfindən qanunvericiliyə zidd qəbul edilmiş qərarların icrasını dayandırmaq və ya ləğv etmək;

12.7. qanunvericiliklə müəyyən edilmiş qaydada beynəlxalq əməkdaşlığı həyata keçirmək, səlahiyyətlərinə aid edilən məsələlər barəsində xarici ölkələrin dövlət orqanları və hüquqi şəxsləri ilə, beynəlxalq təşkilatlarla əməkdaşlıq etmək, beynəlxalq müqavilələrin (sazişlərin) hazırlanmasında iştirak etmək, müəyyən edilmiş qaydada onları imzalamaq;

12.8. qanunvericiliklə müəyyən edilmiş qaydada və hallarda aqrar bölmədə müvafiq fəaliyyət növlərinə xüsusi razılıq (lisenziya) vermək, onları ləğv etmək və ya fəaliyyətini dayandırmaq, sertifikatlar və şəhadətnamələr vermək;

12.9. səlahiyyətlərinə aid olan məsələlərin həlli üçün müqavilə əsasında elmi təşkilatları, şirkətləri, mütəxəssisləri, o cümlədən xarici mütəxəssisləri cəlb etmək;

12.10. aqrar bölmədə Azərbaycan Respublikasının tərəfdar çıxdığı beynəlxalq müqavilələr üzrə öhdəliklərin yerinə yetirilməsi üçün səlahiyyətləri daxilində lazım olan tədbirləri görmək;

12.11. kənd təsərrüfatına yararlı torpaqların digər məqsədlər üçün ayrılmasına rəy vermək;

12.12. müvafiq standartlara və normativlərə cavab verməyən əkin materiallarının istehsalına və istifadəsinə qanunvericiliklə müəyyən edilmiş qaydada qadağa qoymaq;

12.13. qanunvericiliklə nəzərdə tutulmuş digər hüquqları həyata keçirmək.

## ***V. Nazirliyin fəaliyyətinin təşkili***

13. Nazirliyin fəaliyyətinə Azərbaycan Respublikasının Prezidenti tərəfindən vəzifəyə təyin edilən və vəzifədən azad edilən nazir rəhbərlik edir.

14. Kənd təsərrüfatı naziri nazirliyə həvalə edilmiş vəzifələrin yerinə yetirilməsi və funksiyaların həyata keçirilməsi üçün şəxsən məsuliyyət daşıyır.

*14-1. Nazirliyin strukturu Azərbaycan Respublikasının Prezidenti tərəfindən müəyyən edilir. Nazirliyin strukturuna daxil olmayan tabeliyindəki qurumların (hüquqi şəxslərin, təşkilatların və sair) siyahısını Azərbaycan Respublikasının Nazirlər Kabineti təsdiq edir.*

15. Kənd təsərrüfatı nazirinin Azərbaycan Respublikasının Prezidenti tərəfindən vəzifəyə təyin edilən və vəzifədən azad edilən ~~bir birinci müavini~~ və üç müavini vardır. Kənd təsərrüfatı nazirinin birinci müavini və müavinləri, onların arasında nazir tərəfindən aparılmış vəzifə bölgüsünə uyğun olaraq fəaliyyət göstərirlər və onlara həvalə edilmiş vəzifələrin yerinə yetirilməsinə şəxsən məsuliyyət daşıyırlar.

16. Nazirlik kənd təsərrüfatı, ~~meliiorasiya və su təsərrüfatı~~, baytar və fitosanitar nəzarəti, kənd təsərrüfatı kreditləri sahəsində qarşısında duran vəzifələri onun yanında fəaliyyət göstərən *dövlət agentliyi* və xidmətləri, digər qurumlar vasitəsilə həyata keçirir.

17. Nazirliyin yanında olan *dövlət agentliyi* və xidmətləri onlara həvalə edilmiş vəzifələrin yerinə yetirilməsi və funksiyaların həyata keçirilməsi üçün birbaşa məsuliyyət daşıyırlar və müstəqil sərəncam vermək hüququna malikdirlər.

18. Kənd təsərrüfatı naziri:

18.1. nazirliyin fəaliyyətini təşkil edir və ona rəhbərlik edir;

*18.2. müəyyən edilmiş struktur, əməkhaqqı fondu və işçilərin say həddi daxilində Nazirliyin aparatının, bilavasitə tabeliyində olan və büdcədən maliyyələşən qurumlarının strukturunu, ştat cədvəlini və ayrılmış büdcə təxsisatı daxilində onların xərclər smetasını təsdiq edir;*

~~18.3. qanunvericilikdə nəzərdə tutulmuş hallar istisna olmaqla nazirliyin bilavasitə tabeliyində olan və büdcədən maliyyələşən qurumların strukturunu, ştat cədvəlini və xərclər smetasını təsdiq edir;~~

18.4. nazirliyin fəaliyyət sahəsinə daxil olan sahələrin, habelə nazirliyin yanında olan *dövlət agentliyinin* və xidmətlərin büdcə vəsaitinə tələbatına dair təkliflər hazırlayır və aidiyyəti üzrə dövlət orqanlarına təqdim edir;

18.5. Nazirliyin aparatının struktur bölmələrinin və bilavasitə tabeliyində olan qurumlarının əsasnamələrini təsdiq edir, tabeliyində olan hüquqi şəxslərin nizamnamələrini isə təsdiq edilməsi üçün müəyyən olunmuş qaydada təqdim edir;

18.6. nazirliyin aparatının işçilərini və yerli orqanlarının rəhbərlərini, nomenklaturaya uyğun olaraq nazirlik sisteminə daxil olan müəssisə, idarə və təşkilatların rəhbərlərini, qanunvericiliklə müəyyən edilmiş qaydada vəzifəyə təyin edir və vəzifədən azad edir;

18.7. nazirlik sistemi işçiləri barəsində qanunvericiliklə müəyyən edilmiş qaydada həvəsləndirmə və intizam tənbeh tədbirləri görür, fəxri adlarla təltif edilmək üçün təqdimat verir;

18.8. nazirliyin aparatının və yerli orqanlarının, habelə səlahiyyətləri daxilində nazirliyin yanında olan *agentliyin* və xidmətlərin fəaliyyətinə dair icrası məcburi olan əmr, sərəncam və göstərişlər verir, normativ hüquqi aktlar imzalayır (təsdiq edir), onların icrasını yoxlayır;

18.9. qanunvericilikdə müəyyən olunmuş qaydada beynəlxalq, dövlətlərarası və hökumətlərarası danışıqlarda iştirak edir, beynəlxalq müqavilələr (sazişlər) imzalayır;

18.10. səlahiyyətləri daxilində dövlət sirrinə aid olan məlumatların mühafizəsini təmin edir;

18.11. qanunvericiliyə uyğun olaraq digər hüquqlardan istifadə edir.

19. Nazirlikdə nazirdən (kollegiyanın sədri), nazirin birinci müavinindən və müavinlərindən, Naxçıvan Muxtar Respublikasının kənd təsərrüfatı nazirindən, nazirliyin aparatının, onun yanında olan *dövlət agentliyinin* və xidmətlərinin, habelə digər təşkilatların rəhbər işçilərindən ibarət kollegiya yaradılır. Kollegiyanın tərkibinə, həmçinin mütəxəssislər və alimlər daxil edilə bilər.

20. Nazirliyin kollegiya üzvlərinin sayı və tərkibi Azərbaycan Respublikasının Nazirlər Kabineti tərəfindən təsdiq edilir.

21. Nazirliyin kollegiyası öz iclaslarında aqrar bölmənin inkişafı ilə bağlı məsələləri müzakirə edir və müvafiq qərarlar qəbul edir.

22. Nazirliyin kollegiyasının iclasları kollegiya üzvlərinin yarından çoxu iştirak etdikdə səlahiyyətlidir. Nazirliyin kollegiyasının qərarları onun üzvlərinin sadə səs çoxluğu ilə qəbul edilir.

23. Kollegiyanın qərarları müvafiq protokollarla rəsmiləşdirilir və bir qayda olaraq, nazirin əmrləri ilə həyata keçirilir.

24. Nazirliyin kollegiyasının qərarlarının qəbul edilməsində onun üzvləri arasında fikir ayrılığı yarandıqda, sədr öz qərarını həyata keçirir və bu barədə Azərbaycan Respublikasının Nazirlər Kabinetinə məlumat verir.

25. Zəruri hallarda, kollegiya iclaslarında iştirak etmək üçün müzakirə olunan məsələlərlə bilavasitə əlaqəsi olan müvafiq icra hakimiyyəti orqanlarının, idarə, müəssisə və təşkilatların rəhbərləri, habelə ictimai təşkilatların nümayəndələri dəvət edilə bilər.

26. Nazirlikdə ictimai əsaslarla elmi-texniki şura yaradılır. Elmi-texniki şuranın tərkibi və Əsasnaməsi kənd təsərrüfatı naziri tərəfindən təsdiq edilir.

---

*Əlavə 2:*

*Azərbaycan Respublikası  
Prezidentinin  
2005-ci il 20 aprel tarixli,  
226 nömrəli fərmanı ilə  
təsdiq edilmişdir*

## **Azərbaycan Respublikasının Kənd Təsərrüfatı Nazirliyi yanında Dövlət Meliorasiya və Su Təsərrüfatı Agentliyi haqqında Əsasnamə**

### ***I. Ümumi müddəalar***

1. Azərbaycan Respublikasının Kənd Təsərrüfatı Nazirliyi yanında Dövlət Meliorasiya və Su Təsərrüfatı Agentliyi (bundan sonra—Dövlət Agentliyi) «Aqrar bölmədə idarəetmənin təkmilləşdirilməsi tədbirləri haqqında» Azərbaycan Respublikası Prezidentinin [2004-cü il 23 oktyabr tarixli, 467 nömrəli](#) Sərəncamına əsasən yaradılmışdır.

2. Dövlət Agentliyi Azərbaycan Respublikası ərazisində meliorasiya və su təsərrüfatı sahəsində dövlət xidmətlərini həyata keçirən, dövlət mülkiyyətində olan meliorasiya və irriqasiya sistemlərinin istismarını təşkil edən və sudan istifadəyə nəzarət edən icra hakimiyyəti orqanıdır.

3. Dövlət Agentliyi öz fəaliyyətində Azərbaycan Respublikasının Konstitusiyasını, Azərbaycan Respublikasının qanunlarını, Azərbaycan Respublikası Prezidentinin fərman və sərəncamlarını, Azərbaycan Respublikası Nazirlər Kabinetinin qərar və sərəncamlarını, Azərbaycan Respublikasının tərəfdar çıxdığı beynəlxalq müqavilələri, Kənd Təsərrüfatı

Nazirliyinin normativ hüquqi aktlarını, əmr və qərarlarını və bu Əsasnaməni rəhbər tutur.

4. Dövlət Agentliyi bu Əsasnamədə nəzərdə tutulan vəzifə və funksiyaları bilavasitə və tabeliyində olan idarə, müəssisə və təşkilatlar vasitəsilə Azərbaycan Respublikasının müvafiq icra hakimiyyəti və yerli özünüidarəetmə orqanları ilə, ictimai təşkilatlarla və digər hüquqi şəxslərlə əlaqəli şəkildə həyata keçirir.

5. Dövlət Agentliyi müstəqil balansla, qanunvericiliyə uyğun olaraq sərəncamında olan dövlət əmlakına, xəzinə və bank hesablarına, üzərində Azərbaycan Respublikasının dövlət gerbinin təsviri, Azərbaycan Respublikası Kənd Təsərrüfatı Nazirliyinin və öz adı əks olunmuş möhürə, müvafiq ştamlara və blanklara malikdir.

6. Dövlət Agentliyinin saxlanması xərcləri Azərbaycan Respublikasının dövlət büdcəsinin vəsaiti hesabına maliyyələşdirilir.

7. Dövlət Agentliyi Bakı şəhərində yerləşir.

## ***II. Dövlət Agentliyinin əsas vəzifələri***

8. Dövlət Agentliyinin əsas vəzifələri aşağıdakılardır:

8.1. meliorasiya və su təsərrüfatı sahəsində qanunvericilikdə nəzərdə tutulmuş dövlət meliorasiya xidmətlərini həyata keçirmək, bu sahədə ölkə üzrə və regional səviyyəli proqramlar hazırlamaq;

8.2. qanunvericiliyə uyğun olaraq, bütün torpaq istifadəçilərini və birlikləri suvarma suyu ilə təmin etmək;

8.3. yerüstü su obyektlərinin istifadəsini, dövlət mülkiyyətində olan meliorasiya və irriqasiya sistemlərinin (Sudan İstifadə Edənlər Birliklərinin istifadəsində olan sistemlər istisna olmaqla) istismarını, mühafizəsini və suvarılan torpaqların meliorativ vəziyyəti üzərində dövlət nəzarətini həyata keçirmək;

8.4. suqoruyucu meşə zolaqlarının salınmasını və qorunmasını, meliorasiya və su təsərrüfatı sahəsində servis xidmətlərini həyata keçirmək, hidrotexniki qurğuların təhlükəsizliyinə nəzarət etmək;

8.5. hüquqi və fiziki şəxslər tərəfindən sudan istifadə qaydalarına və normalarına əməl olunmasına nəzarət etmək;

8.6. qanunvericiliklə nəzərdə tutulmuş digər vəzifələri yerinə yetirmək.



### ***III. Dövlət Agentliyinin əsas funksiyaları***

9. Dövlət Agentliyi qanunvericiliklə müəyyən edilmiş vəzifələrə uyğun olaraq aşağıdakı funksiyaları həyata keçirir:

9.1. meliorasiya və su təsərrüfatı sahəsində istismar, təmir-bərpa, əsaslı tikinti, yenidənqurma işlərinin aparılmasını təmin edir;

9.2. qanunvericiliklə müəyyən edilmiş qaydada suların dövlət uçotunu və Dövlət Su Kadastrını (sulardan istifadə bölməsi üzrə) aparır;

9.3. meliorasiya və irriqasiya sisteminin pasportlaşmasını və kadastrını aparır;

9.4. suvarların və meliorasiya olunmuş torpaqların uçotunu təşkil edir və monitorinqini aparır;

9.5. müəyyən edilmiş qaydada hidrotexniki qurğuların dövlət reyestrini aparır;

9.6. ölkə, hövzə və inzibati-ərazi vahidləri üzrə su təsərrüfatı balanslarını, yerüstü su ehtiyatlarının kompleks istifadəsi və mühafizəsi baş sxemini, hövzə və ərazi sxemlərini müvafiq dövlət orqanları ilə birlikdə hazırlayır;

9.7. su obyektlərinin, su mühafizə zonalarının və sahil mühafizə zolaqlarının ölçülərini, sərhədlərini və istifadəsini müvafiq dövlət orqanları ilə razılaşdırmaqla, müəyyən edir və təsdiq olunmaq üçün Azərbaycan Respublikası Nazirlər Kabinetinə təqdim edir;

9.8. meliorasiya və su təsərrüfatı obyektləri boyunca qoruyucu meşə zolaqlarının salınmasını və onların qorunmasını təmin edir;

9.9. suların zərərli təsirinin qarşısının alınması və nəticələrinin aradan qaldırılması üzrə tədbirlər həyata keçirir;

9.10. dövlət mülkiyyətində olan su obyektləri üzrə xüsusi suburaxma, çaylardan sel və daşqın sularının axıdılma və su anbarının doldurulub boşaldılma rejimlərini müəyyən edir;

9.11. qanunvericiliyə uyğun olaraq, səlahiyyətlərinə aid məsələlərə dair tarif siyasətinin formalaşmasında iştirak edir, sudan pullu istifadəni həyata keçirir, meliorasiya və su təsərrüfatı sahəsində servis xidmətlərinin göstərilməsini təşkil edir;

- 9.12. qanunvericiliyə uyğun olaraq, malların alınması, iş və xidmətlərin görülməsi üzrə müsabiqələrin keçirilməsini təşkil edir;
- 9.13. sərhədboyu sulara meliorasiya və irriqasiya sistemləri və qurğuları yaradır və onlardan istifadə sahəsində müəyyən edilmiş hallarda və qaydada beynəlxalq müqavilələrin hazırlanmasında iştirak edir;
- 9.14. müəyyən edilmiş hallarda və qaydada səlahiyyətləri daxilində su məsələlərinə dair keçirilən beynəlxalq tədbirlərdə (forumlar, simpoziumlar, konfranslar, seminarlar və s.) iştirak edir, beynəlxalq təşkilatlarla əməkdaşlıq edir;
- 9.15. sanitariya, hidrotexniki və meliorasiya tədbirlərinin görülməsi halları istisna olmaqla, çaylarda, çay qollarında, meliorasiya və irriqasiya sistemlərində qalaqların yaradılması, su axınının qarşısının özbaşına kəsilməsi, göllərdən və limanlardan suyun buraxılması hallarına nəzarət edir;
- 9.16. qanunvericiliklə müəyyən edilmiş hallarda və qaydada suların vəziyyətinə təsir edən müəssisələrin, qurğuların və digər obyektlərin tikiləcəyi yerləri müəyyənləşdirir;
- 9.17. Dövlət Agentliyinin səfərbərliyə hazırlığını təmin edir, tabeliyində olan təşkilatların səfərbərliyə hazırlıq üzrə fəaliyyətini əlaqələndirir;
- 9.18. Dövlət Agentliyinin tabeliyində olan struktur vahidlərinin büdcə vəsaitinə tələbatını müəyyənləşdirir və aidiyyəti üzrə təqdim edir;
- 9.19. Dövlət Agentliyinin fəaliyyəti üzrə ayrılmış büdcə vəsaitinin məqsədli istifadəsi üçün müvafiq proqramlar və icmal xərc smetaları tərtib edir;
- 9.20. büdcə vəsaitinin istifadəsi barədə müəyyən olunmuş qaydada Azərbaycan Respublikasının Kənd Təsərrüfatı Nazirliyinə hesabat verir;
- 9.21. sərhəd su obyektlərindən istifadəni, meliorasiya və irriqasiya sistemlərinin dövlətlərarası birgə istismarını təmin edir;
- 9.22. daşqın zonalarının və onların mühafizə zolaqlarının layihələndirilməsini və onların müəyyən olunmuş qaydada təsdiq edilməsini həyata keçirir;

- 9.23. meliorasiya və su təsərrüfatı sahəsində iqtisadi münasibətlərin tənzimlənməsi ilə bağlı normativ hüquqi sənədlərin hazırlanmasında iştirak edir;
- 9.24. ölkənin müdafiəsinin və dövlətin təhlükəsizliyinin təmin edilməsi, əhalinin sağlamlığının və ətraf mühitin qorunması məqsədi ilə səlahiyyətləri daxilində su obyektlərindən və onların bir hissəsindən istifadəni məhdudlaşdırmaq, dayandırmaq və qadağan etmək üçün müvafiq təqdimatlar hazırlayıb təqdim edir;
- 9.25. hidrotexniki qurğuların təhlükəsizliyinə nəzarətin həyata keçirilməsi üçün qanunvericiliyə uyğun olaraq, qurğuların təhlükəsizlik qaydalarını hazırlayır, qurğuların dövlət reyestrini aparır, bu sahədə normativ hüquqi aktların hazırlanmasında iştirak edir;
- 9.26. qanunvericiliklə müəyyən edilmiş qaydada su obyektlərinin monitorinqini aparır;
- 9.27. meliorasiya və su təsərrüfatı sahəsinə investisiyaların, o cümlədən xarici investisiyaların cəlb olunması üçün lazımı iş aparır;
- 9.28. tabeliyində olan təşkilatların rüblük və illik mühasibat hesabatlarına və balanslarına baxır və təsdiq edir;
- 9.29. meliorasiya və su təsərrüfatı sahəsi üzrə kadrların hazırlanması, onların ixtisaslarının artırılması istiqamətində müvafiq tədbir görür;
- 9.30. işçilərin sosial-məişət və əmək şəraitinin yaxşılaşdırılması, əməyin mühafizəsi və təhlükəsizlik texnikası qaydalarına riayət edilməsini təmin edir;
- 9.31. vətəndaşların təklif, ərizə və şikayətlərinə baxılmasını və onların qəbulunu təmin edir, daxil olmuş müraciətlərə vaxtında cavab verir;
- 9.32. Dövlət Agentliyinin fəaliyyəti nəticəsində yaranmış arxiv sənədlərinin müəyyən edilmiş qaydada komplektləşdirilməsini, saxlanmasını və uçotunu təmin edir;
- 9.33. qanunvericiliklə nəzərdə tutulan digər funksiyaları həyata keçirir.

#### ***IV. Dövlət Agentliyinin hüquqları***

10. Dövlət Agentliyi bu Əsasnamə ilə müəyyən edilmiş vəzifələri yerinə yetirmək və funksiyalarını həyata keçirmək üçün aşağıdakı hüquqlara malikdir:

10.1. meliorasiya və su təsərrüfatı obyektlərinin layihələrinin dövlət ekspertizasını aparmaq;

10.2. sudan istifadəni yaxşılaşdırmaq üçün su istifadəçilərindən qanunvericiliklə müəyyən edilmiş hallarda və qaydada müvafiq tədbirlərin görülməsini tələb etmək;

10.3. hidrotexniki qurğuların təyinatı üzrə təhlükəsizlik bəyannamələrini təsdiq etmək;

10.4. qanunvericiliyə müvafiq olaraq, su obyektlərindən balıqçılıq üçün istifadəni razılaşdırmaq, sututarların və ya onların müəyyən hissələrinin idman və həvəskar balıq ovu üçün ayırmaq;

10.5. səlahiyyətləri daxilində su obyektlərindən tullantı sularının axıdılması üçün istifadə edilməsinə qanunvericiliklə müəyyən edilmiş hallarda və qaydada razılıq vermək və ya tullantı sularının su obyektlərinə axıdılmasını məhdudlaşdırmaq, dayandırmaq, qadağan etmək;

10.6. qanunvericiliyə uyğun olaraq, səlahiyyətləri daxilində, su mühafizə zonalarındakı torpaqların istifadəsinə razılıq vermək və bu ərazidəki fəaliyyətə dövlət nəzarətini həyata keçirmək;

10.7. su obyektlərinin bərpası və mühafizəsi sahəsində bələdiyyələr və su istifadəçiləri ilə hövzə sazişləri bağlamaq;

10.8. qanunvericiliklə müəyyən edilmiş hallarda və qaydada müəyyən müddət üçün yerüstü su ehtiyatlarından istifadənin son həddini göstərən limitlər və kvotalar müəyyən etmək;

10.9. Dövlət Agentliyinin fəaliyyəti üzrə ayrılmış məqsədli büdcə vəsaitinə müəyyən edilmiş qaydada sərəncam vermək;

10.10. qanunvericiliklə müəyyən edilmiş hallarda və qaydada yerüstü su ehtiyatlarından istifadəyə icazə vermək;

10.11. səlahiyyətləri daxilində mərkəzi və yerli icra hakimiyyəti orqanlarından, bələdiyyələrdən, fiziki və hüquqi şəxslərdən müəyyən olunmuş qaydada arayışlar və məlumatlar almaq;

10.12. qanunvericiliklə müəyyən edilmiş hallarda, sudan istifadə qaydalarının pozulmasına görə müəyyən edilmiş ödənişlərin vaxtında dövlət büdcəsinə köçürülməsinə nəzarət etmək;

10.13. qanunvericiliklə nəzərdə tutulmuş digər hüquqları həyata keçirmək.

#### ***V. Dövlət Agentliyinin fəaliyyətinin təşkili***

11. Dövlət Agentliyinin fəaliyyətinə Azərbaycan Respublikası Kənd Təsərrüfatı nazirinin təqdimatı ilə Azərbaycan Respublikasının Prezidenti tərəfindən vəzifəyə təyin edilən və vəzifədən azad edilən ~~Kənd Təsərrüfatı nazirinin birinci müavini~~ — baş direktor rəhbərlik edir.

12. Baş direktor Dövlət Agentliyinə həvalə edilmiş vəzifələrin yerinə yetirilməsinə və funksiyaların həyata keçirilməsinə görə şəxsən məsuliyyət daşıyır.

13. Baş direktorun təqdimatı ilə Azərbaycan Respublikasının kənd təsərrüfatı naziri tərəfindən vəzifəyə təyin olunan və vəzifədən azad edilən iki müavini vardır.

14. Baş direktor:

14.1. Dövlət Agentliyinin fəaliyyətini təşkil edir və ona rəhbərlik edir;

14.2. müəyyən edilmiş əməyin ödənilməsi fondu və işçilərin say həddi daxilində Azərbaycan Respublikasının Kənd Təsərrüfatı Nazirliyi ilə razılaşdırmaqla, Dövlət Agentliyinin aparatının ştat cədvəlini və tabeliyində olan idarə, müəssisə və təşkilatların xərc smetalarını təsdiq edir;

14.3. səlahiyyətləri daxilində müvafiq vəzifələrin yerinə yetirilməsi üçün Dövlət Agentliyinə ayrılmış məqsədli büdcə vəsaitinin təyinatı üzrə istifadəsi proqramlarını və xərclər smetalarını təsdiq olunmaq üçün Azərbaycan Respublikasının Kənd Təsərrüfatı Nazirliyinə təqdim edir;

14.4. səlahiyyətləri daxilində müvafiq vəzifələrin yerinə yetirilməsi üçün Dövlət Agentliyinə dövlət büdcəsindən ayrılmış vəsaitlərin xərclənməsinə dair hesabatları Azərbaycan Respublikasının Kənd Təsərrüfatı Nazirliyinə təqdim edir;

14.5. Dövlət Agentliyinin aparatının işçilərini, səlahiyyətləri daxilində tabeliyində olan struktur vahidlərinin rəhbərlərini vəzifəyə təyin edir və vəzifədən azad edir, barələrində qanunvericiliklə müəyyən edilmiş qaydada həvəsləndirmə və intizam tənbehi tədbirləri görür;

14.6. Dövlət Agentliyinin aparatının və səlahiyyətləri daxilində tabeliyində olan struktur vahidlərinin fəaliyyətinə dair icrası məcburi

olan əmrlər, sərəncamlar, göstərişlər verir, habelə normativ hüquqi aktların icrasını təşkil edir və yoxlayır;

14.7. səlahiyyətləri daxilində qanunvericiliklə müəyyən edilmiş qaydada beynəlxalq danışıqlarda iştirak edir;

14.8. Dövlət Agentliyinin struktur bölmələrinin və tabeliyində olan müəssisə və təşkilatların əsasnamələrini (nizamnamələrini) təsdiq edir;

14.9. Dövlət Agentliyini bütün dövlət orqanları ilə, bələdiyyələrlə, hüquqi və fiziki şəxslərlə münasibətlərdə və məhkəmələrdə vəkalətnaməsiz təmsil edir;

14.10. Azərbaycan Respublikasının qanunvericiliyinə uyğun olaraq, digər səlahiyyətləri həyata keçirir.

15. Dövlət Agentliyində meliorasiya və su təsərrüfatı sahəsində aparılan elmi tədqiqatların istiqamətləri üzrə təkliflərə baxmaq, müasir elmi nailiyyətlərin istehsalatda tətbiqi üzrə tövsiyələr hazırlamaq, dövlət əhəmiyyətli tikinti və yenidənqurma obyektlərinin layihələrinə baxmaq məqsədilə yüksək ixtisaslı alim və mütəxəssislərindən ibarət Elmi-Texniki Şura yaradılır.

---

*Əlavə 3:*

*Azərbaycan Respublikası  
Prezidentinin  
2005-ci il 20 aprel tarixli,  
226 nömrəli fərmanı ilə  
təsdiq edilmişdir*

## **Azərbaycan Respublikasının Kənd Təsərrüfatı Nazirliyi yanında Dövlət Baytarlıq Xidməti haqqında Əsasnamə**

### ***I. Ümumi müddəalar***

1. Azərbaycan Respublikasının Kənd Təsərrüfatı Nazirliyi yanında Dövlət Baytarlıq Xidməti (bundan sonra—Dövlət Xidməti) Azərbaycan Respublikası Prezidentinin «Aqrar bölmədə idarəetmənin təkmilləşdirilməsi tədbirləri haqqında» [2004-cü il 23 oktyabr tarixli, 467 nömrəli](#) Sərəncamına əsasən yaradılmışdır.

2. Dövlət Xidməti Azərbaycan Respublikası ərazisində heyvanların (mal-qaranın, quşların, balıqların, vəhşi heyvanların və başqalarının) müxtəlif xəstəliklərdən qorunmasını və onların müalicəsini, əhalinin insan və heyvanlar üçün ümumi olan xəstəliklərdən qorunmasını, ölkə ərazisini xarici dövlətlərdən keçə biləcək yoluxucu xəstəliklərdən qorunmasını təmin edən, heyvan mənşəli məhsulların və xammalın zəruri baytarlıq-sanitariya keyfiyyətinə nəzarəti həyata keçirən icra hakimiyyəti orqanıdır.

3. Dövlət Xidməti öz fəaliyyətində Azərbaycan Respublikasının Konstitusiyasını, Azərbaycan Respublikasının qanunlarını, Azərbaycan Respublikası Prezidentinin fərman və sərəncamlarını, Azərbaycan Respublikası Nazirlər Kabinetinin qərar və sərəncamlarını, Azərbaycan Respublikasının tərəfdar çıxdığı beynəlxalq müqavilələri, Azərbaycan Respublikası Kənd Təsərrüfatı Nazirliyinin normativ hüquqi aktlarını, qərar və əmrlərini və bu Əsasnaməni rəhbər tutur.

4. Dövlət Xidməti bu Əsasnamədə nəzərdə tutulan vəzifə və funksiyalarını bilavasitə və Azərbaycan Respublikasının müvafiq icra hakimiyyəti və yerli özünüidarəetmə orqanları ilə, ictimai təşkilatlarla və digər hüquqi şəxslərlə əlaqəli şəkildə həyata keçirir.

5. Dövlət Xidməti müstəqil balansla, qanunvericiliyə uyğun olaraq, sərəncamında olan dövlət əmlakına, xəzinə və bank hesablarına, Azərbaycan Respublikasının dövlət gerbinin təsviri, Azərbaycan Respublikası Kənd Təsərrüfatı Nazirliyinin və öz adı əks olunmuş möhürə, müvafiq ştamlara və blanklara malikdir.

6. Dövlət Xidmətinin saxlanması xərcləri Azərbaycan Respublikasının dövlət büdcəsinin vəsaiti hesabına maliyyələşdirilir.

7. Dövlət Xidməti Bakı şəhərində yerləşir.

## ***II. Dövlət Xidmətinin əsas vəzifələri***

8. Dövlət Xidmətinin əsas vəzifələri aşağıdakılardır:

8.1. profilaktiki, epizootiya əleyhinə, sanitariya və digər baytarlıq tədbirləri həyata keçirməklə mal-qaranı və başqa heyvanları (xəzdərililəri, balıqları, arıları, vəhşi heyvanları və s.) xəstəliklərdən qorumaq;

8.2. heyvandarlıqda istehsalın və məhsuldarlığın artırılması məqsədilə baytarlıq xidmətinin həyata keçirilməsini təmin etmək;

8.3. əhalini insan və heyvanlar üçün ümumi olan xəstəliklərdən qorumaq;

8.4. Azərbaycan Respublikasının ərazisini xarici ölkələrdən keçə biləcək yoluxucu xəstəliklərdən səlahiyyətləri daxilində qorumaq;

8.5. heyvan, heyvandarlıq məhsulları və xammal sahibləri tərəfindən Azərbaycan Respublikasının baytarlıq təbabəti qanunvericiliyinə əməl edilməsinə nəzarət etmək;

8.6. baytarlıq preparatlarının, yemlərinin və yem əlavələrinin, biostimulyatorların və hormonların təhlükəsizliyinə və keyfiyyətinə nəzarət etmək;

8.7. qanunvericiliklə nəzərdə tutulmuş digər vəzifələri yerinə yetirmək.

### ***III. Dövlət Xidmətinin əsas funksiyaları***

9. Dövlət Xidməti ona həvalə olunmuş vəzifələrə uyğun olaraq aşağıdakı funksiyaları həyata keçirir:

9.1. ölkədə heyvan xəstəliklərinin profilaktikası və ləğvi üzrə tədbirlərin yerinə yetirilməsini təmin edir;

9.2. baytarlıq-sanitariya baxımından yüksək keyfiyyətli heyvan mənşəli məhsulların və xammalın istehsalı zamanı baytarlıq tələblərinin gözlənilməsinə nəzarət edir;

9.3. ölkəyə yoluxucu və ekzotik xəstəliklərin keçirilməsinin və yayılmasının qarşısını almaq məqsədilə müvafiq tədbirlər həyata keçirir;

9.4. səhiyyə orqanları ilə birlikdə insan və heyvanlar üçün ümumi olan xəstəliklərə qarşı tədbirlərin həyata keçirilməsini təmin edir;

9.5. heyvanların xüsusi təhlükəli xəstəliklərinin profilaktikasına dair milli proqramların hazırlanmasında və həyata keçirilməsində iştirak edir;

9.6. qanunvericiliyə uyğun olaraq, dövlət baytarlıq nəzarətində olan yüklərin ölkə daxilində daşınmasına və tranzitinə, heyvanların, heyvan mənşəli məhsulların və xammalın, quş, balıq və arıçılıq məhsullarının idxalına və ixracına qanunvericiliklə müəyyən edilmiş hallarda və qaydada baytarlıq nəzarətini həyata keçirir;

9.7. baytarlıq preparatlarının, yemlərin və yem əlavələrinin, hormonların, bioloji stimulyatorların istehsalına və dövriyyəsinə qanunvericiliklə müəyyən edilmiş qaydada nəzarət edir;



9.8. baytarlıq təbabətinə aid təlimat, göstəriş, tövsiyə və qaydaların qüvvədə olan qanunvericilik aktlarına və beynəlxalq normativlərə uyğunlaşdırılmasına dair təkliflər hazırlayır və Azərbaycan Respublikası Kənd Təsərrüfatı Nazirliyinə təqdim edir;

9.9. heyvanların xəstəliklərdən qorunması üçün lazım olan bioloji preparatlara, ləvazimatlara, alətlərə, müalicə, dezinfeksiyaedici və digər vasitələrə olan tələbatı müəyyənləşdirir və bu barədə Azərbaycan Respublikası Kənd Təsərrüfatı Nazirliyinə təkliflər verir;

9.10. epizootiya əleyhinə tədbirlər planı hazırlayır və təsdiq edilmək üçün Azərbaycan Respublikasının Kənd Təsərrüfatı Nazirliyinə təqdim edir;

9.11. xüsusi təhlükəli xəstəliklərə qarşı baytarlıq preparatlarının ehtiyatını yaradır;

9.12. beynəlxalq ticarətdə ümumdünya Heyvan Sağlamlığı (OIE) və digər beynəlxalq təşkilatların tələblərinə uyğun öhdəliklərə və qaydalara əməl edilməsini səlahiyyətləri daxilində təmin edir;

9.13. heyvan xəstəlikləri ilə mübarizədə dünya baytarlıq təcrübəsində qəbul olunmuş müxtəlif vasitələrdən istifadə edilməsini təmin edir;

9.14. baytarlıq sahəsində fəaliyyət göstərən hüquqi və fiziki şəxslər tərəfindən ətraf mühitin çirklənməsinin qarşısını almaq və nəticələrinin aradan qaldırılması istiqamətində səlahiyyətləri daxilində tədbirlər görür;

9.15. baytarlıq elminin inkişafı, mütəxəssislərin hazırlanması və *alavə təhsili* üçün səlahiyyətləri daxilində zəruri tədbirlər həyata keçirir;

9.16. heyvandarlıq obyektlərinin, sallaqxanaların, ət, süd və digər heyvan mənşəli məhsul emal edən müəssisələrin, bazarların, xammal anbarlarının baytarlıq sanitariya nəzarətini həyata keçirir, həmin obyektlərin tikintisinin və yenidən qurulmasının, habelə yerqazma işlərinin baytarlıq ekspertizasının aparılmasını təmin edir;

9.17. mülkiyyət formasından asılı olmayaraq, qanunvericiliyə uyğun olaraq, bütün hüquqi və fiziki şəxslərə baytarlıq xidmətinin göstərilməsini təşkil edir;

9.18. tabeliyindən və mülkiyyət formasından asılı olmayaraq, bütün təşkilatların, müəssisə və idarələrin, fiziki şəxslərin heyvandarlıq, quşçuluq, balıqçılıq və arıçılıq təsərrüfatlarında xəstəliklərə qarşı baytarlıq tədbirlərinin aparılmasına nəzarət edir;

9.19. baytarlıq preparatlarının, yem və yem əlavələrinin istehsalı zamanı standartlara, texniki şərtlərə və baytarlıq tələblərinə riayət edilməsinə, qanunvericiliklə müəyyən edilmiş qaydada heyvan xəstəliklərinin profilaktikası və müalicəsi zamanı bioloji, kimyəvi və digər baytarlıq preparatlarının istifadə olunmasına nəzarəti həyata keçirir;

9.20. başqa dövlətlərdən yoluxucu və ekzotik heyvan xəstəliklərinin və törədicilərinin ölkəyə gətirilməsinin və yayılmasının qarşısını almaq məqsədilə müvafiq baytarlıq tədbirlərinin həyata keçirilməsini təmin edir;

9.21. Dövlət Xidmətinin fəaliyyəti üzrə ayrılmış büdcə vəsaitinin məqsədli istifadəsi üçün müvafiq proqramlar və xərc smetaları tərtib edib Azərbaycan Respublikasının Kənd Təsərrüfatı Nazirliyinə təqdim edir;

9.22. büdcə vəsaitinin istifadəsi barədə müəyyən olunmuş qaydada Azərbaycan Respublikasının Kənd Təsərrüfatı Nazirliyinə hesabat verir;

9.23. dövlət büdcəsi və digər mənbələr hesabına alınmış baytarlıq preparatlarının saxlanması (daşınmasına) və istifadəsinə nəzarəti təşkil edir;

9.24. müəyyən edilmiş hallarda qanunvericiliyə uyğun olaraq, baytarlıq sahəsində beynəlxalq təşkilatlarda Azərbaycan Respublikasını təmsil edir və onlarla əməkdaşlığı həyata keçirir;

9.25. müəyyən edilmiş qaydada baytarlıq sahəsində uçot və hesabatların aparılmasını təmin edir, heyvanların karantin xəstəliklərinin statistik uçotunu aparır;

9.26. qanunvericiliyə uyğun olaraq, digər funksiyaları həyata keçirir.

#### ***IV. Dövlət Xidmətinin hüquqları***

10. Dövlət Xidməti bu Əsasnamə ilə müəyyən edilmiş vəzifələri yerinə yetirmək və funksiyaları həyata keçirmək üçün aşağıdakı hüquqlara malikdir:

10.1. hüquqi və fiziki şəxslər tərəfindən baytarlıq təbabəti sahəsində Azərbaycan Respublikasının qanunvericiliyinə əməl edilməsinə qanunvericiliklə müəyyən edilmiş qaydada nəzarəti həyata keçirmək;

10.2. baytarlıq preparatlarının istehsalına, keyfiyyətinə, sınaqdan keçirilməsinə, saxlanmasına, daşınmasına, satışına, idxal və ixracına qanunvericiliklə müəyyən edilmiş hallarda və qaydada səlahiyyətləri daxilində nəzarət etmək, yeni baytarlıq preparatlarına, avadanlıqlarına və yem əlavələrinə rəy vermək;

10.3. dövlət sərhəddində (*dövlət sərhədinin buraxılış məntəqələrində istisna olmaqla*), nəqliyyatda, bazarda, yarmarkalarda və sərgilərdə, istehsal və satış yerlərində dövlət baytarlıq nəzarətində olan yüklərə qanunvericiliklə müəyyən edilmiş qaydada dövlət baytarlıq nəzarətini təşkil etmək;

10.4. heyvan saxlayan, habelə heyvan mənşəli məhsulların və xammalın emalı, saxlanması və onların ticarəti ilə məşğul olan hüquqi və fiziki şəxslərə epizootiya əleyhinə və baytarlıq-sanitariya tədbirlərinin aparılması üçün icrası məcburi olan göstərişlər vermək;

10.5. xüsusi təhlükəli heyvan xəstəlikləri baş verdikdə, karantin qoyulan ərazidə qoruyucu-karantin, xüsusi baytarlıq və digər tədbirlərin aparılması qaydalarını müəyyənləşdirmək, bu xəstəliklərin yayılma təhlükəsi olan zonalarda qanunvericiliklə müəyyən edilmiş hallarda və qaydada məhdudiyət və xəbərdarlıq təyinatlı tədbirlər görmək;

10.6. heyvandarlıq binalarının, heyvandarlıq məhsulları və xammalı istehsal və emal edən müəssisələrin texnoloji normativlərinə, baytarlıqda işlədilən kimyəvi, bioloji və farmakoloji preparatların dövlət standartları və texniki şərtləri layihələrinə rəy vermək;

10.7. mal-qaranın və digər heyvanların yoluxucu xəstəlikləri müəyyən edildikdə və ya belə xəstəliklərin baş verməsi təhlükəsi yarandıqda, qanunvericiliyə uyğun olaraq bütün müəssisələrə, vətəndaşlara heyvanların kəsilməsi və ya məhv edilməsi, heyvan mənşəli məhsulların və xammalın zərərsizləşdirilməsi və ya utilizasiya edilməsi haqqında icrası məcburi olan göstərişlər vermək;

10.8. Dövlət Xidmətinin fəaliyyəti üzrə ayrılan məqsədli büdcə vəsaitinə sərəncam vermək;

10.9. qanunvericilikdə nəzərdə tutulmuş digər hüquqları həyata keçirmək.

## ***V. Dövlət Xidmətinin fəaliyyətinin təşkili***

11. Dövlət Xidmətinə *Azərbaycan Respublikasının kənd təsərrüfatı naziri* tərəfindən vəzifəyə təyin olunan və vəzifədən azad edilən rəis rəhbərlik edir.

Dövlət Xidmətinin rəisi eyni zamanda Azərbaycan Respublikasının Baş Dövlət Baytarlıq Müfəttişidir.

12. Rəis Dövlət Xidmətinə həvalə edilmiş vəzifələrin yerinə yetirilməsinə və funksiyaların həyata keçirilməsinə görə şəxsən məsuliyyət daşıyır.

13. Dövlət Xidmətinin rəisinin ~~təqdimatı ilə~~ Azərbaycan Respublikasının kənd təsərrüfatı naziri tərəfindən vəzifəyə təyin olunan və vəzifədən azad edilən iki müavini vardır.

14. Dövlət Xidmətinin rəisi:

14.1. Dövlət xidmətinin işini təşkil edir və ona rəhbərlik edir;

14.2. müəyyən edilmiş əməyin ödənilməsi fondu və işçilərin say həddi daxilində Azərbaycan Respublikasının Kənd Təsərrüfatı Nazirliyi ilə razılaşdırmaqla, Dövlət Xidməti aparatının ştat cədvəlini və tabeliyində olan müəssisə və təşkilatların xərc smetalarını təsdiq edir;

14.3. Dövlət Xidməti aparatının işçilərini və səlahiyyətləri daxilində tabeliyində olan təşkilatların rəhbərlərini vəzifəyə təyin edir və vəzifədən azad edir, bəzələrində qanunvericiliklə müəyyən edilmiş qaydada həvəsləndirmə və intizam tənbehi tədbirləri görür;

14.4. səlahiyyətləri daxilində müvafiq vəzifələrin yerinə yetirilməsi üçün Dövlət Xidmətinə məqsədli büdcə vəsaitinin təyinatı üzrə istifadəsi proqramlarını və xərclər smetalarını təsdiq olunmaq üçün Azərbaycan Respublikasının Kənd Təsərrüfatı Nazirliyinə təqdim edir;

14.5. Dövlət Xidmətinə dövlət büdcəsindən ayrılmış vəsaitlərin xərclənməsinə dair hesabatları Azərbaycan Respublikasının Kənd Təsərrüfatı Nazirliyinə təqdim edir;

14.6. tabeliyində olan təşkilatlara səlahiyyətləri daxilində icrası məcburi olan əmrlər, göstərişlər verir;

14.7. Dövlət Xidmətini bütün dövlət və ictimai təşkilatlarda və məhkəmələrdə vəkalətnaməsiz təmsil edir.

15. Baytarlıq sahəsində müasir elmi nailiyyətlərin istehsalatda tətbiqi üzrə tövsiyələr hazırlamaq üçün Dövlət Xidmətində tərkibi alim və mütəxəssislərdən ibarət Elmi-Texniki Şura yaradılır.

16. Dövlət Xidməti işçilərinin müəyyən edilmiş qaydada fərqləndirici nişanı olan xüsusi geyim forması vardır.

---

*Əlavə 4:  
Azərbaycan Respublikası  
Prezidentinin  
2005-ci il 20 aprel tarixli,  
226 nömrəli fərmanı ilə  
təsdiq edilmişdir*

**Azərbaycan Respublikasının Kənd Təsərrüfatı Nazirliyi yanında Dövlət  
Fitosanitar Nəzarəti Xidməti haqqında  
Əsasnamə**

***I. Ümumi müddəalar***

1. Azərbaycan Respublikasının Kənd Təsərrüfatı Nazirliyi yanında Dövlət Fitosanitar Nəzarəti Xidməti (bundan sonra—Dövlət Xidməti) Azərbaycan Respublikası Prezidentinin «Aqrar bölmədə idarəetmənin təkmilləşdirilməsi tədbirləri haqqında» [2004-cü il 23 oktyabr tarixli, 467 nömrəli](#) sərəncamına əsasən yaradılmışdır.
2. Dövlət Xidməti bitki mühafizəsi və karantini, pestisidlərin, bioloji preparatların, digər bitki mühafizə vasitələrinin istifadəsi sahəsində dövlət nəzarətini həyata keçirən icra hakimiyyəti orqanıdır.
3. Dövlət Xidməti öz fəaliyyətində Azərbaycan Respublikasının Konstitusiyasını, Azərbaycan Respublikasının qanunlarını, Azərbaycan Respublikası Prezidentinin fərman və sərəncamlarını, Azərbaycan Respublikası Nazirlər Kabinetinin qərar və sərəncamlarını, Azərbaycan Respublikasının tərəfdar çıxdığı beynəlxalq müqavilələri, Azərbaycan Respublikası Kənd Təsərrüfatı Nazirliyinin normativ hüquqi aktlarını, əmr və qərarlarını və bu Əsasnaməni rəhbər tutur.
4. Dövlət Xidməti bu Əsasnamədə nəzərdə tutulan vəzifə və funksiyalarını bilavasitə və Azərbaycan Respublikasının müvafiq icra hakimiyyəti və yerli özünüidarəetmə orqanları ilə, ictimai təşkilatlarla və digər hüquqi şəxslərlə əlaqəli şəkildə həyata keçirir.
5. Dövlət Xidməti müstəqil balansla, qanunvericiliyə uyğun olaraq sərəncamında olan dövlət əmlakına, xəzinə və bank hesablarına, Azərbaycan Respublikasının dövlət gerbinin təsviri, Azərbaycan Respublikası Kənd Təsərrüfatı Nazirliyinin və öz adı əks olunmuş möhürə, müvafiq ştamlara və blanklara malikdir.
6. Dövlət Xidmətinin saxlanılması xərcləri Azərbaycan Respublikasının dövlət büdcəsinin vəsaiti hesabına maliyyələşdirilir.

7. Dövlət Xidməti Bakı şəhərində yerləşir.

## ***II. Dövlət Xidmətinin əsas vəzifələri***

8. Dövlət Xidmətinin əsas vəzifələri aşağıdakılardır:

8.1. qanunvericiliyə müvafiq olaraq, bitki mühafizəsi və karantini sahəsində dövlət nəzarətini həyata keçirmək, bu sahədə qanunvericiliyin pozulması hallarının aradan qaldırılmasına yönəldilmiş tədbirlər görmək;

8.2. bitkiçilikdə pestisidlərin, bioloji və başqa preparatların tətbiqi qaydalarını müəyyən etmək, bitki mühafizəsi üzrə normativ sənədlərin layihələrini hazırlamaq;

8.3. torpaq mülkiyyətçiləri və torpaq istifadəçiləri tərəfindən kimyəvi, aqrotexniki, bioloji, təşkilati və digər tədbirlərin aparılmasına, bitki mühafizə vasitələrinin istifadəsi reqlamentinə riayət olunmasına nəzarəti həyata keçirmək;

8.4. karantin obyektı mənbələrini vaxtında aşkar etmək, onların təcrid edilməsi və ləğvi üçün tədbirlər görmək;

8.5. Azərbaycan Respublikasının ərazisinə karantin obyektı olan bitki zərərvericilərinin, xəstəlik törədicilərinin və alaq bitkilərinin daxil olmasına nəzarət etmək;

8.6. qanunvericilikdə nəzərdə tutulmuş digər vəzifələri yerinə yetirmək.

## ***III. Dövlət Xidmətinin əsas funksiyaları***

9. Dövlət Xidməti qanunvericiliklə müəyyən edilmiş vəzifələrə uyğun olaraq aşağıdakı funksiyaları həyata keçirir:

9.1. Azərbaycan Respublikasının ərazisində karantin obyektı olan bitki zərərvericilərinin, xəstəlik törədicilərinin və alaq otlarının geniş yayılmasının qarşısını almaq, onların mənbələrini ləğv etmək üçün karantin və qanunvericiliklə müəyyən edilmiş digər məhdudiyətlərin qoyulması barədə müvafiq icra hakimiyyəti orqanları qarşısında vəsatət qaldırır;

9.2. karantin obyektlərinin siyahısını hazırlayır, müəyyənləşdirilmiş ərazidə fitosanitar karantin rejimini tətbiq edir, karantin qoyulması və götürülməsi barədə təkliflər verir;

9.3. Azərbaycan Respublikasının ərazisində bitkilərin ziyanverici və xəstəliklər, habelə əlaq otları ilə sirayətlənmə dərəcəsini, onların əmələgəlmə səbəblərini müəyyənləşdirmək məqsədilə müşahidələr aparır;

9.4. qanunvericiliyə müvafiq olaraq, pestisidlərin və digər preparatların idxalına və ixracına öz səlahiyyətləri daxilində nəzarət edir;

9.5. karantin nəzarətində olan yüklərin idxalı və ixracı zamanı aşkar olunmuş karantin orqanizmlərinin zərərsizləşdirilməsi (fumiqasiya) tədbirləri görür;

9.6. karantin nəzarətində olan bitki və bitki mənşəli məhsulların, meşə və dekorativ (bəzək) bitkilərin toxumlarının, əkin materiallarının, bitkilərin və onların hissələrinin (çilik, ting, soğanaq, kök yumruları, meyvələr və s.), karantin obyektlərini yaya bilən digər bitki mənşəli məhsulların ölkəyə gətirilməsinə və ölkədən çıxarılmasına, yaxud Azərbaycan Respublikasının ərazisində daşınmasına, təkrar ixracına və dövriyyəsinə idxal karantin icazəsi, təkrar ixracat fitosanitar sertifikatı və fitosanitar sertifikatı verir;

9.7. qanunvericiliklə müəyyən edilmiş qaydada (*dövlət sərhədinin buraxılış məntəqələrində istisna olmaqla*) dəniz, çay limanları ərazilərində, hava limanlarında, dəmir yol stansiyalarında, poçtamlarda, elevatorlarda, anbarlarda, gəmilərdə, sənişin qatarlarında, mülki təyyarələrdə, kənd təsərrüfatı bitkilərinin əkin sahələrində, təcrübə, elmi-tədqiqat, sort-sınaq sahələrində, təsərrüfatlarda, həyətəyən sahələrdə, tingliklərdə, üzümlüklərdə, bağlarda, çoxillik əkmələrdə, otlaqlarda, meşə qoruqlarında ticarət, emal müəssisələrində və digər bitki karantini obyektlərində karantin yoxlanışlar aparır;

9.8. *Azərbaycan Respublikasına gətirilmiş və respublikadan aparılması nəzərdə tutulan karantin nəzarətində olan materiallara qanunvericiliklə müəyyən edilmiş qaydada fitosanitar karantin baxışını keçirir və laboratoriya ekspertizasını aparır;*

9.9. pestisidlərin və bioloji vasitələrin istehsalına, saxlanmasına, satışına və tətbiqinə, eləcə də zərərli kimyəvi maddələrin bütün növ bitkiçilik məhsullarında, yemlərdə, yem əlavələrində və torpaqda qalıq miqdarına dövlət nəzarətini həyata keçirir;

9.10. bitki mühafizəsi sahəsində, habelə pestisidlərin, bioloji preparatların və digər bitki mühafizə vasitələrinin toksikoloji təsiri, ətraf mühitin çirklənməsi, keyfiyyətini itirmiş və istifadəsi qadağan

olunmuş kimyəvi maddələrin zərərsizləşdirilməsi məsələlərində aidiyyəti dövlət strukturları ilə birgə fəaliyyət göstərir;

9.11. karantin zonasından Dövlət xidmətinin icazəsi olmadan çıxarılmış karantin nəzarətində olan yüklərin geri qaytarılmasını, zərərsizləşdirilməsini və qanunvericiliklə müəyyən edilmiş qaydada məhv edilməsini həyata keçirir;

9.12. pestisidlərin, aqrokimyəvi maddələrin, bioloji və digər preparatların dövlət sınağının, qeydiyyatının aparılmasında və istifadəsinə icazə verilmiş preparatların siyahısının hazırlanmasında iştirak edir;

9.13. bitki mühafizəsi haqqında təlimat və tövsiyələrin, pestisidlərin, bioloji və digər bitki mühafizə vasitələrinin saxlanması, daşınması və istifadəsi texnologiyasının və reqlamentlərinin pozulması barədə akt və təqdimatları təqsirli şəxslərin Azərbaycan Respublikasının qanunvericiliyi ilə nəzərdə tutulmuş qaydada məsuliyyətə cəlb edilməsi üçün səlahiyyətli dövlət orqanlarına göndərir;

9.14. Dövlət Xidmətinin fəaliyyəti üzrə ayrılmış büdcə vəsaitinin məqsədli istifadəsi üçün müvafiq proqramlar və xərc smetaları tərtib edir və Azərbaycan Respublikasının Kənd Təsərrüfatı Nazirliyinə təqdim edir;

9.15. büdcə vəsaitinin istifadəsi barədə müəyyən olunmuş qaydada Azərbaycan Respublikasının Kənd Təsərrüfatı Nazirliyinə hesabat verir;

9.16. işçilərinin *peşəkar hazırlığı və əlavə təhsili* ilə bağlı zəruri tədbirlər həyata keçirir;

9.17. Azərbaycan Respublikasının ərazisində kənd təsərrüfatında dövlət karantin və bitki mühafizə tədbirlərinin elmi-praktiki əsaslarla həyata keçirilməsini təmin edir;

9.18. səlahiyyətləri daxilində xarici ölkələrin müvafiq qurumları və beynəlxalq təşkilatlarla müəyyən olunmuş qaydada qarşılıqlı əlaqələr qurur;

9.19. qanunvericiliyə müvafiq olaraq, xidmətin fəaliyyəti dövründə yaranmış arxiv sənədlərinin komplektləşdirilməsini, saxlanmasını, uçotunu və istifadəsini təşkil edir;

9.20. qanunvericiliklə nəzərdə tutulmuş digər funksiyaları həyata keçirir.



#### *IV. Dövlət Xidmətinin hüquqları*

10. Dövlət Xidməti bu Əsasnamə ilə müəyyən edilmiş vəzifələri yerinə yetirmək və funksiyaları həyata keçirmək üçün aşağıdakı hüquqlara malikdir:

10.1. qanunvericiliklə müəyyən olunmuş hallarda və qaydada müvafiq fəaliyyət sahələrində ekspertiza, tədqiqat, qiymətləndirmə işlərinin aparılmasını, nümunələrin götürülməsini, baxış və nəzarət altında olan materialların və obyektlərin yoxlanılmasını həyata keçirmək;

10.2. fitosanitar fəaliyyəti sahəsində qanunvericiliyin pozulmasının qarşısını almaq məqsədilə hüquqi və fiziki şəxslərə qanunvericilikdə nəzərdə tutulmuş qaydada məhdudiyət, xəbərdarlıq və digər profilaktik tədbirlər tətbiq etmək;

10.3. sanitariya, gigiyena qaydalarına və təhlükəsizlik texnikasına uyğun olmayan anbarlarda və satış yerlərində bitki mühafizə vasitələrinin saxlanılmasını və satışını qadağan etmək;

10.4. mülkiyyət formasından və tabeliyindən asılı olmayaraq, müəssisələrin, təşkilatların və təsərrüfatların torpaqlarında, kənd təsərrüfatı məhsulları, toxum və əkin materialları saxlanılan anbarlarda, həyətyanı sahələrdə, fərdi və kollektiv bağ və bostan sahələrində fitosanitar vəziyyəti qanunvericiliklə müəyyən edilmiş qaydada yoxlamaq;

10.5. mülkiyyət formasından və tabeliyindən asılı olmayaraq müəssisələrdən, təşkilatlardan, torpaq mülkiyyətçilərindən və istifadəçilərindən əkin sahələri və çoxillik əkmələrin, meşələrin, otlaqların və biçənəklərin toxum və əkin materiallarının fitosanitar vəziyyəti, habelə ziyanverici, xəstəlik və alaq otlarına qarşı aparılan mübarizə tədbirləri haqqında lazımi məlumatların verilməsini tələb etmək;

10.6. gömrükxanaların, dəmir yolu stansiyalarının, avtovağzalların, hava, dəniz və çay limanlarının, poçtamların müdiriyyətindən qanunvericiliklə müəyyən edilmiş qaydada karantin tətbiq edilən yüklər barədə məlumat tələb etmək və həmin yüklərin sənədləri ilə tanış olmaq;

10.7. qanunvericiliyə uyğun olaraq, dövlət sınağından keçməmiş, qeydə alınmamış, habelə istifadəsi qadağan olunmuş pestisidlərin və digər bitki mühafizə preparatlarının istehsalının, satışının və ölkəyə gətirilməsinin qarşısının alınması üçün qanunvericiliklə müəyyən edilmiş tədbirlər görmək;

10.8. bitki mühafizəsi və karantini sahəsində qanunvericiliyin pozulmasına görə vəzifəli şəxslərin, hüquqi və fiziki şəxslərin məsuliyyətə cəlb olunması üçün qanunvericiliklə müəyyən edilmiş qaydada müvafiq tədbirlər görmək;

10.9. Dövlət Xidmətinin fəaliyyəti üzrə ayrılan məqsədli büdcə vəsaitinə sərəncam vermək;

10.10. qanunvericiliklə nəzərdə tutulan digər hüquqları həyata keçirmək.

#### ***V. Dövlət Xidmətinin fəaliyyətinin təşkili***

11. Dövlət Xidmətinə *Azərbaycan Respublikasının kənd təsərrüfatı naziri* tərəfindən vəzifəyə təyin olunan və vəzifədən azad edilən rəis rəhbərlik edir.

12. Rəis Dövlət Xidmətinə həvalə edilmiş vəzifələrin yerinə yetirilməsinə şəxsən məsuliyyət daşıyır.

13. Dövlət Xidməti rəisinin ~~təqdimatına əsasən~~ Azərbaycan Respublikasının kənd təsərrüfatı naziri tərəfindən vəzifəyə təyin olunan və vəzifədən azad edilən iki müavini vardır.

14. Dövlət Xidmətinin rəisi:

14.1. Dövlət Xidmətinin işini təşkil edir və ona rəhbərlik edir;

14.2. müəyyən edilmiş əməyin ödənilməsi fondu və işçilərin say həddi daxilində Azərbaycan Respublikasının Kənd Təsərrüfatı Nazirliyi ilə razılaşdırmaqla, Dövlət Xidməti aparatının ştat cədvəlini və tabeliyində olan müəssisə və təşkilatların xərc smetalarını təsdiq edir;

14.3. Dövlət Xidmətinə daxil olmuş təkliflərə, vətəndaşların ərizə və şikayətlərinə müvafiq qaydada baxır;

14.4. Dövlət Xidməti aparatının işçilərini və səlahiyyətləri daxilində tabeliyində olan müəssisə və təşkilatların rəhbərlərini vəzifəyə təyin edir və vəzifədən azad edir, bəzələrində qanunvericiliklə müəyyən edilmiş qaydada həvəsləndirmə və intizam tənbehi tədbirləri görür;

14.5. səlahiyyətləri daxilində müvafiq vəzifələrin yerinə yetirilməsi üçün Dövlət Xidmətinə ayrılmış məqsədli büdcə vəsaitinin təyinatı üzrə istifadəsi proqramlarını və xərclər smetalarını təsdiq olunmaq üçün Azərbaycan Respublikasının Kənd Təsərrüfatı Nazirliyinə təqdim edir;

14.6. səlahiyyətləri daxilində müvafiq vəzifələrin yerinə yetirilməsi üçün Dövlət Xidmətinə ayrılmış vəsaitin xərclənməsinə dair hesabatları Azərbaycan Respublikasının Kənd Təsərrüfatı Nazirliyinə təqdim edir;

14.7 tabeliyində olan təşkilatlarda mühasibat uçotu və hesabatı işlərinin düzgün aparılmasına nəzarət edir;

14.8. tabeliyində olan təşkilatlara səlahiyyətləri daxilində icrası məcburi olan əmrlər və göstərişlər verir;

14.9. Dövlət Xidmətini bütün dövlət və ictimai təşkilatlarda, idarə və müəssisələrdə, məhkəmələrdə vəkalətnaməsiz təmsil edir.

15. Fitosanitar nəzarəti sahəsində aparılan elmi tədqiqatların istiqamətləri üzrə məsələlərə baxılmaq və təkliflər hazırlamaq, müasir elmi nailiyyətlərin tətbiqi üzrə tövsiyələr hazırlamaq məqsədilə Dövlət Xidmətində tərkibi alim və mütəxəssislərdən ibarət Elmi-Texniki Şura yaradılır.

16. Dövlət Xidməti işçilərinin müəyyən edilmiş qaydada fərqləndirici nişanı olan geyim forması və xüsusi vəsiqələri vardır.

---

*Əlavə 5:*

*Azərbaycan Respublikası  
Prezidentinin  
2005-ci il 20 aprel tarixli,  
226 nömrəli fərmanı ilə  
təsdiq edilmişdir*

## **Azərbaycan Respublikasının Kənd Təsərrüfatı Nazirliyi yanında Kənd Təsərrüfatı Kreditləri üzrə Dövlət Agentliyi haqqında**

### **Əsasnamə**

#### ***I. Ümumi müddəalar***

1. Azərbaycan Respublikasının Kənd Təsərrüfatı Nazirliyi yanında Kənd Təsərrüfatı Kreditləri üzrə Dövlət Agentliyi (bundan sonra—Dövlət Agentliyi) Azərbaycan Respublikası Prezidentinin «Aqrar bölmədə idarəetmənin təkmilləşdirilməsi tədbirləri haqqında» [2004-cü il 23 oktyabr tarixli, 467 nömrəli](#) Sərəncamına əsasən yaradılmışdır.

2. Dövlət Agentliyi aqrar bölmədə sahibkarlıq fəaliyyəti ilə məşğul olan fiziki və hüquqi şəxslərə dövlət dəstəyi məqsədilə kreditlərin cəlb edilməsini və təyinatı üzrə istifadəsini təmin edən icra hakimiyyəti orqanıdır.

3. Dövlət Agentliyi öz fəaliyyətində Azərbaycan Respublikasının Konstitusiyasını, Azərbaycan Respublikasının qanunlarını, Azərbaycan Respublikası Prezidentinin fərman və sərəncamlarını, Azərbaycan Respublikası Nazirlər Kabinetinin qərar və sərəncamlarını, Azərbaycan Respublikasının tərəfdar çıxdığı beynəlxalq müqavilələri, Azərbaycan Respublikası Kənd Təsərrüfatı Nazirliyinin normativ hüquqi aktlarını, qərar və əmrlərini və bu Əsasnaməni rəhbər tutur.

4. Dövlət Agentliyi bu Əsasnamədə nəzərdə tutulan vəzifə və funksiyaları Azərbaycan Respublikasının müvafiq icra hakimiyyəti və yerli özünüidarəetmə orqanları ilə, ictimai təşkilatlarla və digər hüquqi şəxslərlə əlaqəli şəkildə həyata keçirir.

5. Dövlət Agentliyi müstəqil balansla, qanunvericiliyə uyğun olaraq, sərəncamında olan dövlət əmlakına, xəzinə və bank hesablarına, Azərbaycan Respublikasının dövlət gerbinin təsviri, Azərbaycan Respublikası Kənd Təsərrüfatı Nazirliyinin və öz adı həkk olunmuş möhürə, müvafiq ştamlara və blanklara malikdir.

6. Dövlət Agentliyinin saxlanılması xərcləri Azərbaycan Respublikasının dövlət büdcəsi və qanunvericiliklə qadağan olunmayan digər mənbələr hesabına maliyyələşdirilir.

7. Dövlət Agentliyi Bakı şəhərində yerləşir.

## ***II. Dövlət Agentliyinin əsas vəzifələri:***

8. Dövlət Agentliyinin əsas vəzifələri aşağıdakılardır:

8.1. kənd təsərrüfatı məhsullarının istehsalı, emalı, meliorasiya, su təsərrüfatı və aqrar bölmənin digər sahələrində fəaliyyət göstərən sahibkarlıq subyektləri üçün kreditlər cəlb etmək;

8.2. beynəlxalq təşkilatlarla və maliyyə qurumları ilə bağlanmış sazişlər çərçivəsində layihələrin həyata keçirilməsini öz səlahiyyətləri daxilində təmin etmək;

8.3. aqrar bölməyə cəlb edilən kreditlərin təyinatı üzrə istifadəsini öz səlahiyyətləri daxilində təmin etmək;

8.4. kənd ərazilərinin inkişafına yönəldilmiş dövlət proqramlarının hazırlanmasında və həyata keçirilməsində iştirak etmək;

8.5. qanunvericiliklə müəyyən edilmiş digər vəzifələri yerinə yetirmək.

### ***III. Dövlət Agentliyinin əsas funksiyaları***

9. Dövlət Agentliyi qanunvericiliklə müəyyən edilmiş vəzifələrə uyğun olaraq, aşağıdakı funksiyaları həyata keçirir:

9.1. aqrar bölmənin maliyyə vəsaitinə olan tələbatı və onun ödəmə mənbələri barədə təkliflər hazırlayıb Azərbaycan Respublikasının Kənd Təsərrüfatı Nazirliyinə təqdim edir;

9.2. ayrı-ayrı maliyyə mənbələrindən vəsaitin cəlb edilməsi və onun aqrar bölmənin müvafiq sahələrinin inkişafına yönəldilməsi barədə təkliflər hazırlayır;

9.3. kənd təsərrüfatında kreditləşdirmənin prosedur qaydaları barədə təkliflər hazırlayıb razılaşdırmaq üçün müvafiq orqanlara təqdim edir;

9.4. istifadə olunan vəsaitin səmərəliliyini təhlil edir və onun təkmilləşdirilməsi barədə təkliflər hazırlayır;

9.5. beynəlxalq təşkilatlarla və maliyyə qurumları ilə bağlanmış sazişlər çərçivəsində layihələrin həyata keçirilməsi ilə bağlı səlahiyyətləri daxilində tədbirlər görür;

9.6. cəlb edilmiş vəsaitin istifadəsi barədə müəyyən olunmuş qaydada Azərbaycan Respublikasının Kənd Təsərrüfatı Nazirliyinə hesabat verir;

9.7. aqrar bölmədə kredit ittifaqlarının (birliklərinin) yaradılması işini təşviq edir və onların inkişafını dəstəkləyir;

9.8. kənd təsərrüfatı istehsalçılarının maliyyə və iqtisadi imkanlarını araşdırır, onlara maliyyə köməyinin göstərilməsi barədə təklif verir;

9.9. qanunvericiliklə müəyyən olunmuş digər funksiyaları həyata keçirir.

### ***IV. Dövlət Agentliyinin hüquqları***

10. Dövlət Agentliyi bu Əsasnamə ilə müəyyən edilmiş vəzifələrini yerinə yetirmək və funksiyalarını həyata keçirmək üçün aşağıdakı hüquqlara malikdir:

10.1. dövlət orqanlarından və təsərrüfat subyektlərindən müəyyən olunmuş qaydada zəruri olan sənəd və məlumatlar əldə etmək;

10.2. kənd təsərrüfatında fəaliyyət göstərən təsərrüfat subyektlərinin maliyyələşdirilməsi üçün qanunvericilikdə müəyyən olunmuş qaydada müsabiqələr keçirmək;

10.3. səlahiyyətləri daxilində kənd təsərrüfatı sahələrinin maliyyələşdirilməsi məsələləri üzrə beynəlxalq təşkilatlarla müzakirələrdə iştirak etmək;

10.4. beynəlxalq təşkilatlarla və maliyyə qurumları ilə bağlanmış sazişlər üzrə layihələr çərçivəsində aidiyyəti dövlət orqanlarından müvafiq məsələlərin icrası barədə hesabat almaq, layihələrin tətbiqi ilə bağlı səlahiyyətləri daxilində tədbirlər görmək;

10.5. kənd təsərrüfatının maliyyələşdirilməsi sahəsində müvafiq seminarlar və treyninqlər keçirmək;

10.6. kənd təsərrüfatı istehsalçılarının texniki vasitələrə olan tələbatının müəyyən edilməsində iştirak etmək;

10.7. Dövlət Agentliyinin fəaliyyəti üzrə ayrılmış məqsədli vəsaitə sərəncam vermək;

10.8. qanunvericiliklə müəyyən edilmiş digər hüquqları həyata keçirmək.

#### ***V. Dövlət Agentliyinin fəaliyyətinin təşkili***

11. Dövlət Agentliyinə *Azərbaycan Respublikasının kənd təsərrüfatı naziri* tərəfindən vəzifəyə təyin olunan və vəzifədən azad edilən baş direktor rəhbərlik edir.

12. Baş direktor Dövlət Agentliyinə həvalə edilmiş vəzifələrin yerinə yetirilməsinə və funksiyaların həyata keçirilməsinə görə şəxsən məsuliyyət daşıyır.

13. Baş direktorun ~~təqdimatı~~ ilə Azərbaycan Respublikasının kənd təsərrüfatı naziri tərəfindən vəzifəyə təyin olunan və vəzifədən azad edilən iki müavini vardır.

14. Dövlət Agentliyinin baş direktoru:

14.1. Dövlət Agentliyinin fəaliyyətini təşkil edir və ona rəhbərlik edir;

14.2. müəyyən edilmiş əməyin ödənişi fondu və işçilərin say həddi daxilində Azərbaycan Respublikasının Kənd Təsərrüfatı Nazirliyi ilə

razılaşdırmaqla, Dövlət Agentliyinin ştat cədvəlini və xərclər smetasını təsdiq edir;

14.3. Dövlət Agentliyinin və səlahiyyətləri daxilində tabeliyində olan təşkilatların işçilərini vəzifəyə təyin edir və vəzifədən azad edir, bəzələrində qanunvericiliklə müəyyən olunmuş qaydada həvəsləndirmə və intizam tənbehi tədbirləri görür;

14.4. Dövlət Agentliyində uçot və hesabat işlərini təşkil edir;

14.5. tabeliyində olan təşkilatlara icrası məcburi olan əmrlər və göstərişlər verir;

14.6. Dövlət Agentliyini bütün dövlət orqanları, bələdiyyələrlə, hüquqi və fiziki şəxslərlə münasibətlərdə və məhkəmələrdə vəkalətnaməsiz təmsil edir.